



ప్రజాస్పృహ

PRAJASPOORTHI TELUGU DAILY

PS
NEWS

తెలుగు దినపత్రిక

మేడ్చల్ - మల్కాజగిరి

ఎడిటర్ - గడ్డమిది బాలరాజు

శుక్రవారం 26-12-2025

సంపుటి - 26

సంచిక - 218

రూ : 4

పేజీలు: 8



విష్ణుమూర్తి విగ్రహం కూల్చివేత.. రెండు దేశాల మధ్య పెరుగుతున్న ఉద్రిక్తత

- ఇది థాయిలాండ్ పనేనంటూ కంబోడియా ఆరోపణ
- కూల్చివేస్తున్న వీడియో మీడియాలో వైరల్

2లో

భారీ బొగ్గు నిక్షేపాలు.. 60 ఏళ్లకు సరి పడా విద్యుత్ ఉత్పత్తికి అవకాశం..!

- దేశ బొగ్గు ఉత్పత్తి చిత్రపటంలోకి చేరనున్న ఏపీ
- పలూరు జిల్లా రేచర్ల బ్లాక్‌లో త్వరలో బొగ్గు తవ్వకాలు
- బిడ్డు దాఖలు చేసిన రిలయన్స్, యాక్సిస్ ఎనర్జీ సంస్థలు
- 60 ఏళ్ల పాటు 8,000 మెగావాట్ల విద్యుత్ ఉత్పత్తికి అవకాశం

2లో



ఏట్టుబడితే.. బండి సీజ్

- న్యూ ఇయర్ సందర్భంగా మందుబాబులకు హెచ్చరిక
- పార్టీలకు వెళ్లే వాళ్లు డ్రైవర్లను వెంట
- తీసుకురావాలని సూచన
- సామాన్యులకు ఇబ్బంది కలిగేలా ప్రవర్తించవద్దని హెచ్చరిక

2లో

న్యూ ఇయర్ వేడుకలు

- నగరంలో డిసెంబర్ 31 వరకు తనిఖీలు
- హైదరాబాద్ కమిషనరేట్ పరిధిలో డ్రంక్ అండ్ డ్రైవ్ ప్రత్యేక తనిఖీలు
- గురువారం 304 మంది వాహనాలు స్వాధీనం చేసుకున్న పోలీసులు
- మత్తులో వాహనాలు నడిపితే కఠిన చర్యలు ఉంటాయని హెచ్చరిక

2లో

2026

టీటీడి గుడ్ న్యూస్..

- వైకుంఠ దర్శనంపై కీలక ప్రకటన
- వైకుంఠ ద్వార దర్శనానికి ప్రత్యేక కోటా
- తిరుమల, తిరుపతి వాసులకు రోజుకు 5,000 టికెట్లు

2లో



2లో

భారీ ఎన్‌కౌంటర్.. ఐదుగురు మావోల మృతి

- మృతుల్లో ఒక మహిళా మావోయిస్టు
- ఘటనా స్థలం నుంచి మావోల ఆయుధాలు స్వాధీనం

సీఎంఐ విజయవాడ ఎంపీ భేటీ ఆ కీలక అంశంపై వినతి

- గ్రేటర్ విజయవాడ మున్సిపల్ కార్పొరేషన్ ఏర్పాటుపై సీఎంకు ఎంపీ వినతి
- సానుకూలంగా స్పందించిన సీఎం
- త్వరలో సానుకూల నిర్ణయం తీసుకునే అవకాశం

2లో



విష్ణుమూర్తి విగ్రహం కూల్చివేత.. రెండు దేశాల మధ్య పెరుగుతున్న ఉద్రిక్తత

డిసెంబర్ 25 : థాయిలాండ్, కంబోడియా మధ్య సరిహద్దు వివాదం కొనసాగుతుండగానే ఒక కొత్త వివాదం రాజుకుంది. తమ భూభాగంలోని విష్ణుమూర్తి విగ్రహాన్ని థాయిలాండ్ ధ్వంసం చేసిందని కంబోడియా తీవ్ర ఆరోపణలు చేసింది. ఈ ఘటనకు సంబంధించిన వీడియోలు సోషల్ మీడియాలో వైరల్

కావడంతో ఈ అంశం అంతర్జాతీయంగా చర్చనీయాంశమైంది. ఏఎఫ్ఐపీ వార్తా సంస్థ కథనం ప్రకారం వివాదాస్పద అన్ సెస్ ప్రాంతంలో ఉన్న విష్ణుమూర్తి విగ్రహాన్ని థాయిలాండ్ కూల్చివేసిందని కంబోడియాలోని ప్రీ విహార్ ప్రతినిధి లిమ్ చన్ సన్తా ఆరోపించారు. 2014లో నిర్మించిన ఈ విగ్రహం కంబోడియా

భూభాగంలోనే ఉందని, థాయిలాండ్ సరిహద్దుకు కేవలం 100 మీటర్ల దూరంలో సోమవారం ఈ ధ్వంసం జరిగిందని ఆయన వివరించారు. “హిందువులు, బౌద్ధులు ఘాటించే పురాతన ఆలయాలు, విగ్రహాలను కూల్చివేయడాన్ని తీవ్రంగా ఖండిస్తున్నాం” అని ఆయన అన్నారు. విగ్రహాన్ని బుద్ధోజర్ (బ్యూక్ హో

లోడర్) తో కూల్చివేస్తున్న దృశ్యాలున్న వీడియో ఒకటి వైరల్ అయింది. ఈ వీడియోను కృత్రిమ మేధస్సు (AI) తో ఎడిట్ చేయలేదని ఏఎఫ్ఐపీ తన నివేదికలో పేర్కొంది. ఈ ఆరోపణలపై థాయిలాండ్ అధికారులు ఇంకా స్పందించలేదు. ఘటనపై భారత్ కూడా ఇప్పటివరకు ఎలాంటి ప్రకటన చేయలేదని బ్యాంకాక్ లోని భారత

రాయబార కార్యాలయ వర్గాలు తెలిపాయి. మరోవైపు ఇరు దేశాల మధ్య కాల్పుల విరమణ ఒప్పందాన్ని పునరుద్ధరించడంపై సైనిక అధికారులు చర్యలు ప్రారంభించారు. గత 16 రోజులుగా జరిగిన భీకర ఘర్షణల్లో 86 మంది మరణించిన నేపథ్యంలో ఈ చర్యలు ప్రాధాన్యం సంతరించుకున్నాయి.

భారీ బొగ్గు నిక్షేపాలు.. 60 ఏళ్లకు సరిపడా విద్యుత్ ఉత్పత్తికి అవకాశం!

అమరావతి: ఏపీ త్వరలో దేశ బొగ్గు ఉత్పత్తి చిత్రపటంలో స్థానం సంపాదించనుంది. ఏలూరు జిల్లా చింతలపూడి మండలం పరిధిలోని రేచర్ల బ్లాకులో బొగ్గు తవ్వకాలు ప్రారంభించేందుకు రంగం సిద్ధమవుతోంది. ఈ బ్లాకులో బొగ్గు వెలికితీత, గ్యాసిఫికేషన్ కోసం రిలయన్స్ ఇండస్ట్రీస్ తో పాటు హైదరాబాద్ కు చెందిన యాక్విస్ ఎనర్జీ వెంచర్స్ ఇండియా సంస్థలు బిడ్లు దాఖలు చేశాయి. దేశవ్యాప్తంగా మొత్తం 41 బొగ్గు బ్లాకుల్లో ఉత్పత్తి లేదా గ్యాసిఫికేషన్ చేపట్టేందుకు కేంద్ర ప్రభుత్వం ఈ ఏడాది అక్టోబరులో బిడ్లు ఆహ్వానించింది. ఇందులో భాగంగా ఈ రెండు కంపెనీలు సంయుక్తంగా 17 బ్లాకుల కోసం బిడ్లు

సమర్పించాయి. అందులో ఏపీలోని రేచర్ల బ్లాక్ కూడా ఒకటి కావడం గమనార్హం. **రేచర్ల బ్లాక్ ప్రాధాన్యత** ఏలూరు జిల్లాలోని ఈ రేచర్ల బ్లాకులో అత్యంత నాణ్యమైన గ్రేడ్ 1 బొగ్గు నిక్షేపాలు భారీ స్థాయిలో ఉన్నాయని అంచనా వేస్తున్నారు. ఇక్కడ సుమారు 200 నుంచి 300 కోట్ల టన్నుల బొగ్గు అందుబాటులో ఉంటుందని భావిస్తున్నారు. ఈ నిక్షేపాల ద్వారా ఏటా 8,000 మెగావాట్ల విద్యుత్ ను దాదాపు 60 సంవత్సరాల పాటు నిరంతరాయంగా ఉత్పత్తి చేసే సామర్థ్యం ఉందని నిపుణులు విశ్లేషిస్తున్నారు. ఈ తవ్వకాలు ప్రారంభమైతే రాష్ట్ర ఇంధన అవసరాలకు ఇది కీలకంగా మారనుంది.

పట్టుబడితే.. బండి సీజ్

హైదరాబాద్ : హైదరాబాద్ నగరంలో రోడ్డు భద్రతపై ప్రత్యేక దృష్టి సారించిన పోలీస్ శాఖ... డ్రంకెన్ డ్రైవ్ పై ఉక్కుపాదం మోపుతోంది. క్రిస్పిన్, న్యూ ఇయర్ వేడుకల నేపథ్యంలో ఎలాంటి అవాంఛనీయ ఘటనలు చోటుచేసుకోకుండా ముందస్తు చర్యల్లో భాగంగా, హైదరాబాద్ పోలీస్ కమిషనర్ ఏసీ సజ్జనార్ స్వయంగా డ్రంకెన్ డ్రైవ్ తనిఖీలను పర్యవేక్షించారు. నిన్న రాత్రి అంజారా హిల్స్ లోని టీజీ స్టడీ సర్కిల్ పరిసరాల్లో నిర్వహించిన తనిఖీల్లో సీపీ పాల్గొని, పోలీసు సిబ్బంది పనితీరును పరిశీలించారు. తనిఖీల విధానంపై సూచనలు ఇవ్వడమే కాకుండా, మద్యం సేవించి వాహనాలు నడుపుతూ పట్టుబడిన వారికి స్వయంగా కౌన్సెలింగ్ ఇచ్చారు. డ్రంకెన్ డ్రైవ్ వల్ల కలిగే ప్రమాదాలపై సీపీ సజ్జనార్ వాహనదారులకు స్పష్టంగా వివరించారు. “ప్రతిరోజూ మీడియాలో చెబుతున్నాం. అయినా చదువుకున్న వారు కూడా ఇలా మద్యం తాగి డ్రైవ్ చేస్తే ఎలా?” అని ఆయన ప్రశ్నించారు.

నిర్లక్ష్యం వల్ల తమ ప్రాణాలతో పాటు ఇతరుల ప్రాణాలకు కూడా ముప్పు తెచ్చే ప్రమాదం ఉందని అన్నారు. పబ్లు, పార్టీలకు వెళ్లే వారు తప్పనిసరిగా డ్రైవర్లను వెంట తీసుకురావాలని లేదా క్యాబ్లు బుక్ చేసుకోవాలని సూచించారు. సామాన్య ప్రజలకు ఇబ్బందులు కలిగించేలా ప్రవర్తించవద్దని హెచ్చరించారు. హైదరాబాద్ పోలీస్ కమిషనరేట్ పరిధిలో డిసెంబరు 31 రాత్రి వరకు స్పెషల్ డ్రైవ్ కొనసాగుతుందని సీపీ స్పష్టం చేశారు. నగరవ్యాప్తంగా సుమారు 120 ప్రాంతాల్లో ముమ్మరంగా తనిఖీలు నిర్వహిస్తామని వెల్లడించారు. డ్రంకెన్ డ్రైవ్ పై ఎలాంటి ఉపేక్ష ఉండదని సజ్జనార్ తెల్పిచెప్పారు. అలా పట్టుబడిన వారి వాహనాన్ని సీజ్ చేస్తామని, రూ. 10 వేల జరిమానా విధిస్తామని హెచ్చరించారు. 6 నెలల జైలు శిక్ష కూడా తప్పదని స్పష్టం చేశారు. సేవించిన మద్యం మోతాదును బట్టి శాశ్వతంగా లైసెన్స్ రద్దుకు రవాణా శాఖకు సిఫారసు చేస్తామని తెలిపారు.

టీటీడి గుడ్ న్యూస్.. వైకుంఠ దర్శనంపై కీలక ప్రకటన

తిరుమల : తిరుమల శ్రీవారి వైకుంఠ ద్వార దర్శనాల కోసం ఎదురుచూస్తున్న స్థానిక భక్తులకు టీటీడి శుభవార్త చెప్పింది. తిరుమల, తిరుపతి, రేణిగుంట, చంద్రగిరి ప్రాంతాల వారికి ప్రత్యేక కోటా కింద దర్శన టోకెన్లు జారీ చేయనున్నట్లు ప్రకటించింది. జనవరి 6, 7, 8 తేదీల్లో దర్శనం కోసం రోజుకు 5,000 చొప్పున టోకెన్లు కేటాయించనుంది. ఈ టోకెన్లు కోసం ఆసక్తి ఉన్న స్థానికులు నేటి నుంచి ఈ నెల 27వ తేదీ సాయంత్రం 5 గంటల లోపు తమ వివరాలు నమోదు చేసుకోవాలి. టీటీడి వెబ్ సైట్, మొబైల్ యాప్ లేదా వాట్సాప్ ద్వారా 1+3 విధానంలో రిజిస్ట్రేషన్ చేసుకునేందుకు అవకాశం కల్పించారు. తిరుపతి, రేణిగుంట,

చంద్రగిరి వాసులకు రోజుకు 4,500 టోకెన్లు, తిరుమలలో నివసించేవారికి 500 టోకెన్లు కేటాయిస్తారు. నమోదు చేసుకున్న వారిలో నుంచి ‘ఈ డివ్’ పద్ధతిలో లబ్ధిదారులను ఎంపిక చేసి, ఈ నెల 29న మధ్యాహ్నం 2 గంటలకు వివరాలు ప్రకటిస్తారు. స్థానికులు ఈ అవకాశాన్ని సద్వినియోగం చేసుకోవాలని టీటీడి సూచించింది. ఇదిలా ఉంటే.. తిరుపతిలోని శ్రీ గోవిందరాజస్వామి ఆలయంలో జనవరి, ఫిబ్రవరి నెలల్లో జరగనున్న విశేష ఉత్సవాలు వివరాలను టీటీడి వెల్లడించింది. జనవరి 3న పౌర్ణమి గరుడసేవ, 14న భగీ శేరు, 16న గోదా కల్యాణం, 17న పార్వతి ఉత్సవం, 25న రథసప్తమి, జనవరి 27 నుంచి ఫిబ్రవరి 1 వరకు తెఱిశ్రవాలు వైభవంగా నిర్వహించనున్నారు.

ప్రతిపక్షం అంటే ఏమిటి ..?

లోకేశ్ ఆసక్తికర ట్వీట్ వైరల్

విజయవాడ: ప్రతిపక్షం ప్రజాపక్షం వహించకుండా అభివృద్ధిని అడ్డుకునే ప్రతినిాయకుడి పాత్ర పోషిస్తోందని ఏపీ మంత్రి నారా లోకేశ్ విమర్శించారు. పీపీపీ విధానంలో వైద్య విద్యపై చెసిపీ చేస్తున్న ప్రచారాన్ని ఖండిస్తూ లోకేశ్ ఓ వీడియోను తన సామాజిక మాధ్యమం ‘ఎక్స్’లో పోస్ట్ చేశారు. పీపీపీ విధానంలో పేద వైద్య విద్యార్థులకు మెడికల్ సీట్లు, సూపర్ స్పెషాలిటీ వైద్య విద్య, పేదలకు కార్పొరేట్ స్థాయి సూపర్ స్పెషాలిటీ వైద్య సేవలు అందుబాటులోకి వస్తాయని లోకేశ్ అన్నారు. ప్రజలకు మేలు చేసే పీపీపీ విధానంపై జగన్ ఉద్దేశపూర్వకంగా విషం చిమ్ముతున్నారని ఆయన మండిపడ్డారు. గత ప్రభుత్వ విధానంతో మెడికల్

కళాశాలలను పూర్తి చేయాలంటే 20 నుంచి 25 సంవత్సరాలు పడుతుందని, అదే పీపీపీ విధానంలో అయితే రెండు మూడు సంవత్సరాల్లోనే మెడికల్ కళాశాలలు అందుబాటులోకి వస్తాయని, పేద విద్యార్థులకు మెడికల్ సీట్లు అందుబాటులోకి రావడంతో పాటు పేదలకు సూపర్ స్పెషాలిటీ వైద్య సేవలు అందుతాయని ఆయన వివరించారు. ప్రతిపక్షం అంటే ఏమిటి? ప్రతిపక్షం ఎలా ఉందా? ఎలా వ్యవహరించాలి? అనే దానిపై విమర్శనాత్మకంగా లోకేశ్ పోస్ట్ చేసిన వీడియో ఇప్పుడు సామాజిక మాధ్యమాల్లో వైరల్ అవుతోంది. విద్రోహ చక్రాలు ఎన్ని కుట్రలు చేసినా నవ్యాంధ్ర స్వర్ణాంధ్ర వైపు నడవడం ఆగదని ఆయన పేర్కొన్నారు.

సీఎంఐ విజయవాడ ఎంపీ భేటీ .. ఆ కీలక అంశంపై చింత

అమరావతి: గ్రేటర్ విజయవాడ మున్సిపల్ కార్పొరేషన్ ఏర్పాటుకు తక్షణమే చర్యలు చేపట్టాలని ముఖ్యమంత్రి చంద్రబాబు నాయుడును విజయవాడ ఎంపీ కేశినేని శివనాథ్ (చిన్ని) కోరారు. ఈ మేరకు ఆయన, ఎమ్మెల్యే గద్దె రామ్మోహన్ తో కలిసి ముఖ్యమంత్రి చంద్రబాబుతో సమావేశమయ్యారు. సుస్థిర ప్రణాళికాబద్ధమైన అభివృద్ధికి విజయవాడ మున్సిపల్ కార్పొరేషన్ పరిధిని విస్తరించి గ్రేటర్ విజయవాడ మున్సిపల్ కార్పొరేషన్ ఏర్పాటు చేయడం అత్యవసరమని కోరుతూ అందుకు సంబంధించిన ప్రతిపాదనలను కూడా అందజేశారు.

దీర్ఘకాలంగా పెండింగ్ లో ఉన్న గ్రేటర్ విజయవాడ మున్సిపల్ కార్పొరేషన్ ఏర్పాటుపై తక్షణమే చర్యలు తీసుకోవాలని విజ్ఞప్తి చేశారు. నగర పరిసరాల్లోని 74 గ్రామాలు విలీనమై గ్రేటర్ విజయవాడ కార్పొరేషన్ ఏర్పాటైతే పారిశ్రామిక కారిడార్లు, బట్టి పార్కులు, లాజిస్టిక్స్ హబ్లు, పర్యాటక పెట్టుబడులకు మరింత ప్రోత్సాహం లభించి, ఉపాధి అవకాశాలు గణనీయంగా పెరుగుతాయని, సమగ్ర నీటి సరఫరా, వరద నియంత్రణ చర్యలు సమర్థవంతంగా అమలు చేయడానికి అవకాశం ఉంటుందని వివరించారు. ప్రస్తుతం ఎన్టీఆర్ జిల్లా, కృష్ణా జిల్లా మధ్య ఉన్న

పరిపాలనా విభజన వల్ల పోలీస్, రవాణా, శాంతి భద్రతలు, విమానాశ్రయ పరిపాలన వంటి అంశాల్లో తలెత్తుతున్న ప్రోటోకాల్ ఇబ్బందులకు ఒక పరిష్కారం లభిస్తుందని ముఖ్యమంత్రికి తెలియజేశారు. విజయవాడ నగర అభివృద్ధిని దృష్టిలో ఉంచుకుని తాము చేసిన ప్రతిపాదనపై ముఖ్యమంత్రి చంద్రబాబు నాయుడు సానుకూలంగా స్పందించారని కేశినేని విన్నపేర్కొన్నారు. గ్రేటర్ విజయవాడ మున్సిపల్ కార్పొరేషన్ పై త్వరలో ప్రభుత్వం సానుకూల నిర్ణయం తీసుకునే అవకాశం ఉందని కేశినేని ఆశాభావం వ్యక్తం చేశారు.

న్యూ ఇయర్ వేడుకలు.. నగరంలో డిసెంబర్ 31 వరకు తనిఖీలు

హైదరాబాద్ : 2026 నూతన సంవత్సర వేడుకల నేపథ్యంలో డిసెంబర్ 31 వరకు హైదరాబాద్ కమిషనరేట్ పరిధిలో డ్రంక్ అండ్ డ్రైవ్ స్పెషల్ తనిఖీలు చేపట్టనున్నట్లు ట్రాఫిక్ పోలీసులు తెలిపారు. ఇందులో భాగంగా ఈరోజు నిర్వహించిన తనిఖీలలో 304 మంది పట్టుబడ్డారు. ట్రాఫిక్ పోలీసులు వారి వాహనాలను స్వాధీనం

చేసుకున్నారు. మద్యం మత్తులో వాహనాలు నడిపితే కఠిన చర్యలు తీసుకుంటామని పోలీసులు హెచ్చరించారు. వాహనదారులు బాధ్యతాయుతంగా వ్యవహరించాలని సూచించారు. ఈగల్ టీమ్ సిబ్బంది మేడిపల్లిలోని గంజాయి పెడ్లర్స్ పై దాడులు నిర్వహించి పలువురిని అరెస్టు చేసింది. మేడిపల్లి పోలీసులతో కలిసి

ఈ దాడులు నిర్వహించారు. నిందితుల నుంచి మూడు కిలోల గంజాయిని స్వాధీనం చేసుకున్నారు. అరెస్టయిన వారిని అక్రమ్, షఫీ, పృథ్వీరాజ్, రాహుల్ గా గుర్తించారు. పృథ్వీరాజ్ కొవిడ్ తర్వాత ఉపాధి కోల్పోయి, ఆ తరువాత ఒడిశా నుంచి గంజాయి తెచ్చి సరఫరా చేస్తున్నట్లు గుర్తించారు.

భారీ ఎన్కౌంటర్.. ఐదుగురు మావోల మృతి

ఒడిశా : ఒడిశాలో భద్రతా దళాలు, మావోయిస్టులకు మధ్య భారీ ఎన్కౌంటర్ చోటుచేసుకుంది. కందమూల్ జిల్లాలో జరిగిన ఈ ఎదురుకాల్పుల్లో ఐదుగురు మావోయిస్టులు మృతిచెందారు. మృతుల్లో ఒక మహిళా కూడా ఉన్నట్లు అధికారులు తెలిపారు. ఘటనా స్థలం నుంచి పెద్ద ఎత్తున ఆయుధాలను స్వాధీనం చేసుకున్నారు. కందమూల్ జిల్లాలోని

గుమ్మా అటవీ ప్రాంతంలో మావోయిస్టులు సంచరిస్తున్నట్లు భద్రతా బలగాలకు పక్కా సమాచారం అందింది. దీంతో పోలీసులు, ప్రత్యేక బలగాలు సంయుక్తంగా కూంబింగ్ ఆపరేషన్ చేపట్టాయి. ఈ క్రమంలో ఓ చోట మావోయిస్టులు తారసపడటంతో లొంగిపోవాలని బలగాలు హెచ్చరించాయి. అయితే, మావోయిస్టులు కాల్పులకు తెగబడటంతో భద్రతా దళాలు

ఆతృరక్షణకోసం ఎదురుకాల్పులు జరిపాయి. ఈ కాల్పుల్లో ఐదుగురు మావోయిస్టులు అక్కడికక్కడే చనిపోయారు. ఘటనా స్థలాన్ని పరిశీలించిన బలగాలు ఒక రివాల్వర్, పాయింట్ 303 రైఫిల్, ఒక వాకీటాకీ సెట్ ను స్వాధీనం చేసుకున్నాయి. ప్రస్తుతం ఒడిశా, ఛత్తీస్ గఢ్ సరిహద్దు ప్రాంతాల్లో మావోయిస్టుల కోసం గాలింపు చర్యలను ముమ్మరం చేశారు.

పర్యటంపై విషాదం.. హెలికాప్టర్ కూలి ఐదుగురి మృతి

టాంజానియాలోని కిలిమంజారో పర్యటంపై ఘోర హెలికాప్టర్ ప్రమాదం జరిగింది. ఈ దుర్ఘటనలో ఐదుగురు ప్రాణాలు కోల్పోయారు. అనారోగ్యంతో బాధపడుతున్న పర్యాటకులను రక్షించేందుకు వెళ్లిన హెలికాప్టర్ బరావు క్యాంప్ వద్ద కూలిపోయింది. ఈ ప్రమాదంలో హెలికాప్టర్లో ప్రయాణిస్తున్న ఐదుగురూ మరణించినట్లు టాంజానియా సివిల్ ఏవియేషన్ అథారిటీ (TCAA) ఇవాళ ఒక ప్రకటనలో వెల్లడించింది. మృతుల్లో ఇద్దరు చెక్ రిజిస్టర్డ్ దేశానికి చెందిన పర్యాటకులు, ఒక

జింబావ్వే ఫైలట్, ఒక టాంజానియా డాక్టర్, మరో స్థానిక పర్యట గైడ్ ఉన్నారుని పోలీసులు గుర్తించారు. ఇద్దరు చెక్ రిపబ్లిక్ పర్యాటకులకు ఆరోగ్య సమస్యలు తలెత్తడంతో వారిని అక్కడి నుంచి తరలించేందుకు ఈ రెన్యూ, ఆపరేషన్ చేపట్టారు. టాంజానియాకు చెందిన ఒక సంస్థకు చెందిన ఎయిర్ బస్ H125 హెలికాప్టర్ ఈ ఆపరేషన్ లో పాల్గొన్నట్లు కిలిమంజారో ప్రాంతీయ పోలీస్ కమాండర్ సైమన్ మైగ్వా తెలిపారు. ప్రమాదానికి గల కారణాలపై దర్యాప్తు ప్రారంభించినట్లు అధికారులు వెల్లడించారు. ఆఫికలోనే అత్యంత

ఎత్తైన పర్యటమైన కిలిమంజారో, ప్రపంచవ్యాప్తంగా పర్యాటకులను, పర్యటారోహకులను ఆకర్షిస్తుంది. ఈ ప్రాంతంలో పర్యాటకాన్ని మరింత అభివృద్ధి చేసేందుకు టాంజానియా ప్రభుత్వం ప్రత్యేక ప్రణాళికలు రచిస్తోంది. ఇందులో భాగంగానే కిలిమంజారో పర్యటంపై కేబుల్ కార్ వ్యవస్థను ఏర్పాటు చేయనున్నట్లు ఈ ఏడాది ఏప్రిల్ లో అధికారులు ప్రకటించారు. పర్యాటకులు సులభంగా పర్యట ప్రాంతాలకు చేరుకునేందుకు ఈ ప్రాజెక్టు ఉపయోగపడుతుందని వారు భావిస్తున్నారు.

అప్పటి వరకు రైతు భరోసా నిధుల పంపిణీ ఉండదు

: తుమ్మల నాగేశ్వరరావు

హైదరాబాద్ : రాష్ట్రంలో యాసంగి సీజన్ లో సాగవుతున్న పంట భూములను ఉపగ్రహ చిత్రాల ద్వారా ఖచ్చితంగా గుర్తించి, దాని ఆధారంగా రైతు భరోసా పథకం అమలు చేయాలని తెలంగాణ వ్యవసాయ శాఖ మంత్రి తుమ్మల నాగేశ్వరరావు అధికారులను ఆదేశించారు. ఉపగ్రహ చిత్రాల క్రోడీకరణ ప్రక్రియ పూర్తయిన తర్వాతే రైతు భరోసా నిధులను రైతుల ఖాతాల్లో జమ చేయాలని స్పష్టం చేశారు. ఈ సందర్భంగా తుమ్మల మాట్లాడుతూ... యాసంగిలో వాస్తవంగా సాగు చేస్తున్న భూములనే గుర్తించి రైతులకు న్యాయం చేయాలన్నదే ప్రభుత్వ లక్ష్యమని చెప్పారు. అందుకే ఉపగ్రహ చిత్రాల ఆధారంగా భూముల గుర్తింపు పూర్తయ్యే వరకు రైతు భరోసా నిధుల పంపిణీ ఉండదని తెలిపారు. జనవరి నెలలో ముఖ్యమంత్రి చేతుల మీదుగా వ్యవసాయ యాంత్రీకరణ పథకాన్ని తిరిగి ప్రారంభించనున్నట్లు మంత్రి వెల్లడించారు. కేంద్ర ప్రభుత్వ యాంత్రీకరణ



పథకానికి రాష్ట్ర వాటా నిధులు సమకూర్చి, రైతులకు రాయితీపై యంత్రాలు, పరికరాలు అందించేందుకు చర్యలు తీసుకోవాలని అధికారులకు ఆదేశాలు జారీ చేశారు. వ్యవసాయ, అనుబంధ శాఖల అధికారులు జనవరి మొదటి వారంలో మండలాల వారిగా పర్యటించి క్షేత్రస్థాయిలో పరిస్థితులను

అధ్యయనం చేయాలని మంత్రి సూచించారు. రైతులకు అందుతున్న రాయితీలు, యాంత్రీకరణ పథక దరఖాస్తులు, యూరియా యాప్ అమలు వంటి అంశాలపై ప్రత్యక్షంగా అభిప్రాయాలు సేకరించాలని చెప్పారు. ప్రస్తుతం ఐదు జిల్లాల్లో యూరియా యాప్ విజయవంతంగా అమలవుతోందని మంత్రి తెలిపారు. త్వరలోనే ఈ యాప్ సేవలను రాష్ట్రవ్యాప్తంగా విస్తరిస్తామన్నారు. అయితే, ప్రతిపక్షాల తప్పుడు ప్రచారాల కారణంగా యాప్ అమలులో లేని జిల్లాల్లో కొంతమంది రైతులు అవసరానికి మించి యూరియా కొనుగోలు చేస్తున్నారని ఆందోళన వ్యక్తం చేశారు. యూరియా యాప్ ద్వారా అవసరమైన మేరకే అనువులు కొనుగోలు చేయాలని, రైతులెవరూ ఎంతవర భయాందోళనలకు గురికావద్దని మంత్రి విజ్ఞప్తి చేశారు. ప్రభుత్వం రైతుల ప్రయోజనాల కోసమే ప్రతి నిర్ణయం తీసుకుంటోందని, ఎక్కడ సమస్య ఉన్నా వెంటనే పరిష్కారం చూపుతామని భరోసా ఇచ్చారు.

క్రీడల్లో బంధుప్రీతి ఆనాడే అంతమైంది: ప్రధాని మోదీ

దిల్లీ: క్రీడాకారుల ఎంపికలో బంధుప్రీతి 2014లోనే అంతమైందని ప్రధాని నరేంద్ర మోదీ అన్నారు. ఇప్పుడు కష్టపడే తత్వం, నైపుణ్యం ఉన్న పేద పిల్లలు కూడా ఉన్నత స్థానాలకు చేరుకుంటున్నారని తెలిపారు. యువతలో క్రీడా సమస్య, నాయకత్వ లక్షణాలను ప్రోత్సహించే లక్ష్యంతో దిల్లీలో నిర్వహించిన ‘సంసద్ ఖేల్ మహోత్సవ్’ కార్యక్రమంలో ఆయన మాట్లాడారు. ఈ కార్యక్రమం ద్వారా వేలాది ప్రతిభావంతులైన క్రీడాకారులను దేశం గుర్తిస్తోందని చెప్పారు. “2014 కు ముందు క్రీడాకారుల ఎంపికలో అవినీతి, అక్రమాలు ఉండేవి. ఈ విధానానికి ముగింపు పలికి దశాబ్దమైంది. మేం అధికారంలోకి వచ్చాక పరిస్థితులు పూర్తిగా మెరుగయ్యాయి. ప్రస్తుతం పేద కుటుంబాల పిల్లలు కూడా ప్రతిభ, కష్టపడే తత్వంతో క్రీడల్లో రాణిస్తూ ఉన్నత స్థానాలకు చేరుకుంటున్నారు” అని మోదీ తెలిపారు.

బండారీ లే ఔట్ కాలనీ పార్క్ లో కె ఎన్ ఆర్ పాదయాత్ర



(ప్రజాస్వామి, నిజాంపేట్) : బండారీ లే ఔట్ కాలనీ లో నీ శ్రీ రాములకుంట పార్క్ లో నిజాంపేట్ సీనియర్ కాంగ్రెస్ నాయకులు కోల్స్ శ్రీనివాసరెడ్డి పాదయాత్ర చేశారు. బండారీ లే ఔట్ కాలనీ అసోసియేషన్ కమిటీ వాకర్స్ అసోసియేషన్ ఆధ్వర్యం లో గురువారం నిర్వహించిన మార్చింగ్ వాక్ కి ముఖ్య అతిథిగా ఆయన హాజరయ్యారు. ఈ సందర్భంగా పార్క్ లో నీ వాకర్స్ అందరితో జష్టా గోష్టి లో చేశారు. వాకర్స్ చెప్పిన ప్రతి సమస్య ని సాధనం గా విని పార్క్ లోని మొత్తం సమస్యలను యుద్ధ ప్రాతిపదికన పూర్తి చేయస్తా అని హామీ ఇచ్చారు, ఈ కార్యక్రమం లో బండారీ లే ఔట్ కాలనీ అసోసియేషన్ కమిటీ తరుపున వాకర్స్ యొక్క సమస్యల పై వినతి పత్రం అందించడం జరిగింది. ఈ కార్యక్రమం లో కాంగ్రెస్ నాయకులు టేకులు ప్రవీణ్ రెడ్డి, బండారీ లే ఔట్ కాలనీ అసోసియేషన్ ప్రెసిడెంట్ వాసు బాబు, పితాని శ్రీనివాస్, హరిబాబు, బాలాజీ, మాజీ ఎయిర్ ఫోర్స్ అధికారి ప్రసాద్, బండారీ లే ఔట్ కాలనీ అసోసియేషన్ కమిటీ సభ్యులు కాలనీ ప్రజలు పాల్గొన్నారు.

నిజాంపేట్ లో క్రిస్టన్ వేడుకలు



క్రిస్టన్ పండగను పురస్కరించుకొని రాజీవ్ గాంధీ నగర్ కార్పొరేషన్ కమిటీ ఆధ్వర్యంలో క్రిస్టన్ వేడుకలు నిర్వహించారు. ఈ వేడుకల్లో పాల్గొన్న జీవాన్ ఎం సి నిజాంపేట్ సర్కిల్ బి ఆర్ ఎస్ పార్టీ అధ్యక్షులు రంగారాయ ప్రసాద్ పాల్గొన్నారు. ఈ సందర్భంగా మాట్లాడుతూ క్రిస్టన్ పండుగ శాంతి, దయ, కరుణ పంతుతుందని మన సెక్యులర్ దేశం లో ఉన్న అన్ని మతాలకు ప్రత్యేక స్థానం ఉంటుందన్నారు. ఈ కార్యక్రమంలో బి ఆర్ ఎస్ నాయకులు సలీం, రమేష్, ఏను ఆరాధకులు పెద్ద సంఖ్యలో పాల్గొన్నారు.

మహనీయుడు వాజపేయ్



(ప్రజాస్వామి, భద్రాద్రి కొత్తగూడెం) : భారతీయ జనతా పార్టీ ఆధ్వర్యంలో 28వ వార్డు రామా టాకీస్ ఏరియాలోని 168వ పోలింగ్ బూత్ పరిధిలో భారతరత్న, మాజీ ప్రధానమంత్రి అటల్ బిహారీ వాజ్పేయి శతజయంతి ఉత్సవాలను ఘనంగా నిర్వహించారు. ఈ కార్యక్రమాన్ని బీజేపీ సీనియర్ నాయకులు గుమలాపురం సత్యనారాయణ ఆధ్వర్యంలో ఏర్పాటు చేశారు. ఈ సందర్భంగా వృద్ధులు, దివ్యాంగులకు ఉచిత పోషకాహార భోజన పత్రాలను అందజేశారు. అలాగే వృద్ధ మహిళలకు ఉచిత నూతన వస్త్రాలు, చీరలను పంపిణీ చేశారు. కార్యక్రమానికి ముఖ్య అతిథిగా హాజరైన బీజేపీ సీనియర్ నాయకులు గుమలాపురం సత్యనారాయణ మాట్లాడుతూ, అటల్ బిహారీ వాజ్పేయి గారి సేవలు దేశ చరిత్రలో చిరస్థాయిగా నిలిచిపోతాయని తెలిపారు. ప్రజాసేవ, దేశభక్తి, రాజకీయ విలువలకు ఆయన ఆదర్శమని పేర్కొన్నారు. వాజ్పేయి గారి జీవిత విశేషాలు, దేశాభివృద్ధికి చేసిన కృషిని ఈ సందర్భంగా గుర్తు చేశారు. ఈ కార్యక్రమంలో పార్టీ కార్యకర్తలు భాస్కర్, శ్రీనివాస్, లక్ష్మి, తార, గంగాభవాని, వెంకటమ్మ, లాస్య తదితరులు పాల్గొన్నారు.

*** దేవేందర్ సాంఘ్**
(ప్రజాస్వామి, కుత్బుల్లాపూర్) : జయహో జనహిత శ్రీ శక్తికి సాబీదాని భారతీయ యోగ్ సంస్థాన్ హైదరాబాద్ ప్రతినిధి ప్రముఖ యోగా మాస్టర్ దేవేందర్ సాంఘ్ అన్నారు. ప్రతి సంవత్సరం డిసెంబర్ 25న జరుపుకునే “నారి స్వశక్తి దివస్” వేడుకులను శ్రీ సాయి కాలనీలో చింతల్ యూనిట్ యోగా సాధకుల ఆధ్వర్యంలో వేడుకలను జరుపుకున్నారు. ఈ కార్యక్రమానికి ముఖ్య అతిథిగా పాల్గొన్న భారతీయ యోగ్ సంస్థాన్ హైదరాబాద్ దేవేందర్ సాంఘ్ మాట్లాడుతూ మహిళలకు విద్య, ఉద్యోగాలు, వ్యాపారాలలో అవకాశాలు కల్పించి, వారిని ఆర్థికంగా బలోపేతం చేయడం, సమాన అవకాశాలు కల్పించడం, నిర్ణయాలు తీసుకునే స్వేచ్ఛ కల్పించి వారిని శక్తివంతం



చర్లపల్లి లో వాజపేయి కి ఘన నివాళులు

(ప్రజాస్వామి, కాప్రా) : భారతరత్న, మాజీ ప్రధానమంత్రి అటల్ బిహారీ వాజ్పేయి 101వ జయంతిని గురువారం చర్లపల్లి డివిజన్ బీజేపీ ఆధ్వర్యంలో ఘనంగా నిర్వహించారు. ఈ సందర్భంగా చర్లపల్లి డివిజన్ బీజేపీ అధ్యక్షులు చల్ల ప్రభాకర్ నేతృత్వంలో చక్రిపురం చౌరస్తాలోని తెలంగాణ తల్లి విగ్రహం వద్ద వాజ్పేయి చిత్రపటానికి పూలమాలలు వేసి శ్రద్ధాంజలి పట్టించారు. ఈ సందర్భంగా చల్ల ప్రభాకర్ మాట్లాడుతూ భారతదేశ

అభివృద్ధి ప్రయాణంలో నూతన దశకు నాంది పలికిన దూరదృష్టి గల మహానేత అటల్ బిహారీ వాజ్పేయి అని కొనియాడారు. ఈ కార్యక్రమంలో బీజేపీ సీనియర్ నాయకులు కాసుల సురేందర్ గౌడ్, దేవనాథం, ఆనంద్ గౌడ్, లక్ష్మణ్ గౌడ్, గణేష్ ముదిరాజ్, లక్ష్మీనారాయణ, సహదేవ గౌడ్, రమేష్ చౌదరి, విద్యాసాగర్, రాజు, కళావతి, శ్రీకాంత్, శివప్రసాద్, వెంకటేశ్ యాదవ్, వెంకటేశ్వర్లు, అనిల్ తదితరులు పాల్గొన్నారు..

యువతకు జాబ్ గ్యారంటీతో ఉచిత స్కిల్ ట్రైనింగ్

— జిల్లా కలెక్టర్ జితేష్ వి. పాటిల్.
(ప్రజాస్వామి, భద్రాద్రి కొత్తగూడెం) : భద్రాద్రి కొత్తగూడెం జిల్లాలోని నిరుద్యోగ యువతి, యువకులకు ఉపాధి అవకాశాలు కల్పించాలనే లక్ష్యంతో జిల్లా యంత్రాంగం ఆధ్వర్యంలో ఎల్ ఎస్ సి లాజిస్టిక్స్ స్కిల్ కౌన్సిల్, రెడింగ్స్ ఫౌండేషన్ ((సీఐఎల్ఐ)) సహకారంతో జాబ్ గ్యారంటీతో కూడిన ఉచిత స్కిల్ ట్రైనింగ్ కార్యక్రమం అమలు చేస్తున్నట్లు జిల్లా కలెక్టర్ జితేష్ వి. పాటిల్ తెలిపారు. ఈ కార్యక్రమం ద్వారా లాజిస్టిక్స్ రంగానికి చెందిన వివిధ విభాగాల్లో నైపుణ్య శిక్షణ అందించి, శిక్షణ పూర్తైన అనంతరం 100 శాతం ప్లేస్ మెంట్ తో ఉద్యోగ అవకాశాలు కల్పించనున్నట్లు ఆయన పేర్కొన్నారు. ఈ నెల 27 న జిల్లా కలెక్టర్ కార్యాలయంలో ఉదయం 10 గంటలకు మరో ప్రత్యేక ఎంపిక డ్రైవ్ నిర్వహించి అదనంగా 50 మంది యువతను ఎంపిక చేయనున్నట్లు కలెక్టర్ వెల్లడించారు. ఈ శిక్షణలో వేరహౌస్ స్టోర్ కీపర్, సప్లై చైన్ అసోసియేట్, ఎక్స్ పోర్ట్-ఇంపోర్ట్ ఎగ్జిక్యూటివ్ వంటి కోర్సులు ఉంటాయని తెలిపారు. 10వ తరగతి



నుంచి గ్రాడ్యుయేషన్ వరకు అర్హత కలిగి, 18 నుంచి 27 సంవత్సరాల వయస్సు ఉన్న యువతి, యువకులు అర్హులని పేర్కొన్నారు. శిక్షణ అనంతరం నెలకు రూ. 13,000 నుంచి రూ. 18,000 వరకు జీతంతో ఉద్యోగాలు కల్పించనున్నట్లు తెలిపారు. ఈ శిక్షణ పూర్తిగా ఉచితం, స్కిల్ ఇండియా సర్టిఫికేషన్ పాటు భోజనం, వసతి సౌకర్యాలు కూడా కల్పించనున్నట్లు చెప్పారు. జిల్లాలోని నిరుద్యోగ యువత ఈ అవకాశాన్ని సద్వినియోగం చేసుకోవాలని జిల్లా కలెక్టర్ పిలుపునిచ్చారు.



ఆందోలు లో ఘనంగా క్రిస్టన్ వేడుకలు

(ఆందోలు, ప్రజాస్వామి) : ఏను ప్రభువు జన్మదినాన్ని పురస్కరించుకుని ఆందోలు మండలంలోని ఆయా గ్రామాల్లో క్రిస్టన్ వేడుకలను ఘనంగా జరుపుకున్నారు. పలు రాజకీయ ప్రముఖులకు ఆహ్వానం పలికి వారి సమక్షంలో క్రైస్తవులు అలాగే క్రైస్తవ బోధకులు కేక్ కట్ చేసి క్రిస్టన్ శుభాకాంక్షలు తెలిపారు. క్రిస్టన్ దే సందర్భంగా గ్రామాల్లోని ప్రజలు అలాగే రాజకీయ నాయకులు ఇతరులు కూడా క్రైస్తవులకు క్రిస్టన్ దే శుభాకాంక్షలు తెలపడం జరిగింది. ఈ సందర్భంగా ముఖ్య అతిథులుగా హాజరైన పలువురు జీసస్ గ్రంథాలను ఉద్దేశిస్తూ జీసస్ అందించిన మార్గదర్శకాలను పాటించాలని వారి సందేశాల్లో చెప్పడం జరిగింది. క్రిస్టియన్ సోదరీ

సోదరీమణులకు క్రిస్టన్ శుభాకాంక్షలు తెలియజేశారు. ప్రేమ శాంతికి ప్రతీక ఏనుప్రభువు అని ప్రపంచంలోనే ఎక్కువ దేశాలు జరుపుకునే ఏకైక పండుగ క్రిస్టన్ అని తెలిపారు. ప్రజలు అన్ని మతాలను గౌరవించుకుంటూ సమాజంలోని వ్యక్తుల మధ్య ప్రేమ సంబంధాలను మెరుగుపరుచుకోవాలని సూచించారు. కార్యక్రమంలో మాజీ సర్పంచులు శేరి మాణిక్ రెడ్డి, నాయకులు నోమున్నగారి ధీరాజ్ రెడ్డి, మాజీ వార్డు సభ్యులు కరె శ్రీశైలం, మల్లయ్య, నక్క శ్రీనివాస్, బిఆర్ఎస్ నాయకులు శంకర్ రెడ్డి, రవీందర్, భూమయ్య, కాల్యమిది ప్రభు, చెట్ల రమేష్, సురేష్, కిషన్, శంకరయ్యతో పాటు తదితరులు పాల్గొన్నారు.

మహిళలు యోగ సాధన చేయాలి



చేయడం, తద్వారా వారు సమాజంలో సమాన భాగస్వాములుగా ఎదుగగలరని అన్నారు.

అవగాహన ముఖ్యపాత్ర పోషిస్తాయని తెలిపారు. ప్రతి ఒక్కరికీ యోగా అవసరం అని, ముఖ్యంగా ప్రతి మహిళా యోగా చేయాలని కోరారు. యోగా సాధకులు ఉమాపార్వతి, కన్నెకంటి శైలజ, సంద్య, రాయపాటి లక్ష్మి, వాణి కర్తా, రేఖాదేవి, మానస రెడ్డి, సుమతి, ఉమారాణి, సత్యవతి, మణి, స్రవంతి లు తమ అభిప్రాయాలను తెలిపారు. ఈ కార్యక్రమంలో కన్నెకంటి లక్ష్మన్, పి. రామారావు, ఏస్. రామారావు, రఘురామరాజు, టి.వి.చారి, సంతోష్, బాలవర్ధరెడ్డి, హరిష్, తదితరులు పాల్గొని మహిళా సాధికారతపై తమ అభిప్రాయం తెలిపారు.

యేసుక్రీస్తు బోధనలు ఆచరణీయం - యువజన కాంగ్రెస్ మండల అధ్యక్షుడు ప్రవీణ్ ముదిరాజ్



(అందోల్, ప్రజాస్వామి) : శాంతి, కరుణ, ప్రేమ, సేవ అన్న యేసుక్రీస్తు బోధనలు ఆచరణీయమని యువజన కాంగ్రెస్ మండల అధ్యక్షుడు ప్రవీణ్ ముదిరాజ్ అన్నారు. గురువారం మేరీ క్రిస్టన్ పండుగ సందర్భంగా అందోల్ మండలం కన్వెన్షన్ హాలులో కాంగ్రెస్ పార్టీ ఆధ్వర్యంలో ఏర్పాటుచేసిన క్రిస్టన్ వేడుకల్లో ఆయన పాల్గొని కేక్ కట్ చేసి క్రిస్టన్ శుభాకాంక్షలు తెలియజేశారు. ఈ సందర్భంగా ఆయన మాట్లాడుతూ ఏనుక్రీస్తు ప్రేమ స్వరూపి అని అందరిని ప్రేమించాలి, శాంతి మార్గంలో నడవాలి, సేవభావంతో మెలగాలి అన్న క్రిస్టు బోధనలు సర్వమానవాళికి ఆచరణీయమని పేర్కొన్నారు. కార్యక్రమంలో ఉప సర్పంచ్ పి.పెంటయ్య, నాయకులు మహిపాల్, దుర్గయ్య, యేసు, బాలరాజ్, గోవర్ధన్, దుర్గేష్, మనికంఠ, అంజనేయులు, పాపయ్య, కుమార్ రమేష్, ప్రభుదాస్, బాబుతో పాటు తదితరులు పాల్గొన్నారు.

యేసుక్రీస్తు బోధనలు సర్వమానవాళికి ఆచరణీయం * కొత్తగూడెం ఎమ్మెల్యే, సిపిఐ రాష్ట్ర కార్యదర్శి కూననేని



ప్రజా స్వామి, భద్రాద్రి కొత్తగూడెం: అహింసా, నీతి, సత్యం, ధర్మ గుణాలతో జీవించాలనే యేసుక్రీస్తు బోధనలు సర్వమానవాళికి ఆచరణీయమని కొత్తగూడెం ఎమ్మెల్యే, సీపీఐ రాష్ట్ర కార్యదర్శి కూననేని సాంబశివరావు, అన్నారు. యేసుక్రీస్తు జన్మదినం క్రిస్టన్ పండుగను పురస్కరించుకొని గురువారం కొత్తగూడెం పట్టణం, పరిసర గ్రామాల్లోని పలు చర్చిల్లో జరిగిన క్రిస్టన్ వేడుకల్లో పాల్గొన్నారు. క్రిస్టన్ కేకును కట్ చేసి క్రైస్తవ సోదరులకు పండుగ శుభాకాంక్షలు తెలిపారు. ఈ సందర్భంగా కూననేని క్రైస్తవ కుటుంబాలనుద్దేశించి మాట్లాడారు. సర్వమతాల మంచినే బోధిస్తాయని, అన్ని మతాల గమ్యం సమాజంలో శాంతిని నెలకొల్పడం, మానవ సంబంధాలను మెరుగుపర్చడమేనన్నారు. పండుగ సందర్భంగా క్రైస్తవ కుటుంబాలు పేదలకు తమవంతు సహకారం అందించి పండుగ ఉత్సవాల్లో భాగస్వామ్యం చేయడం, కులమతాలకతీతంగా అందరికీ చర్చిలకు ఆహ్వానించి మతసామరస్యాన్ని చాటడం అభినందనీయమని ఇలాంటి ఆచారాన్ని భవిష్యత్తులో కొనసాగించాలని కోరారు. సమాజంలో శాంతిని నెలకొల్పేందుకు దోహదపడుతున్న చర్చిల అభివృద్ధికి సహకరిస్తానని, చర్చిల పాస్టర్ల సంక్షేమకోసం ప్రత్యేక సంక్షేమ పథకాలు ప్రకటించి అమలు చేయాలని సూచించారు. ఉత్సవాలకు ఆహ్వానించిన చర్చికమిటీ సభ్యులకు ఆయన అభినందనలు తెలిపారు. కూననేని వెంట సీపీఐ జిల్లా కార్యదర్శి ఎన్ కే నాబీర్ పాషా, జిల్లా కార్యవర్గ సభ్యులు జి వీరస్వామి, దుర్గారాని వెంకటేశ్వర్లు, చంద్రగిరి శ్రీనివాసరావు, సలిగంటి శ్రీనివాస్, కంచర్ల జమలయ్య, వాసిరెడ్డి మురళి, చర్చికమిటీ సభ్యులు వున్నారు.

అనాథ పిల్లలకు జీవనాడి.. తితిదే ఎస్సీ బాలమందిరం!

తిరుపతి: తిరుమల తిరుపతి దేవస్థానం (తితిదే) ఆధ్వర్యంలో నిర్వహిస్తున్న శ్రీవేంకటేశ్వర (ఎస్సీ) బాలమందిరం అనాథ పిల్లల జీవితాల్లో ఆశ, వెలుగులు నింపుతూ ఒక నిజమైన జీవనాడిగా నిలుస్తోంది. విద్య, వసతి, ఆహారం, ఆరోగ్య సంరక్షణతో పాటు సాంస్కృతిక, నైతిక విలువలను

అందిస్తూ సమాజంలో ఆదరణకు దూరమైన పిల్లలకు ఒక సురక్షితమైన భవిష్యత్తుకు దారి చూపిస్తోంది. 1943లో ఎస్సీ అనాథ ఆశ్రమంగా ప్రారంభమైన ఈ సంస్థ, అనాథ పిల్లలకు కేవలం ఆశ్రయం మాత్రమే కాకుండా సంపూర్ణ జీవన వికాసాన్ని అందించాలనే లక్ష్యంతో 1961లో అప్పటి ప్రధాని జవహర్ లాల్

నెహ్రూ.. ఎస్సీ బాలమందిరంగా నామకరణం చేశారు. 2014లో ఈ ఎస్సీ బాలమందిరాన్ని శ్రీఎస్సీ సర్వశ్రేయాస్ ట్రస్ట్ పరిధిలోకి తితిదే తీసుకొచ్చింది. 2003లో 300 ఉంటే.. 2005లో 500 మంది చిన్నారులు విద్యను అభ్యసించేలా సీట్ల సంఖ్యను పెంచారు.

ప్రజా స్ఫూర్తి, భద్రాద్రి కొత్తగూడెం: ప్రకృతి పరిరక్షణే లక్ష్యంగా సాగుతున్న ప్రకృతి హరిత దీక్ష కార్యక్రమంలో భాగంగా తెలంగాణ విద్యా కమిషన్ చైర్మన్ ఆకునూరి మురళి జన్మదినాన్ని పురస్కరించుకుని బాబు క్యాంప్ ప్రభుత్వ ఉన్నత పాఠశాల (పిఎం శ్రీ స్కూల్)లో మొక్కలు నాటే కార్యక్రమాన్ని నిర్వహించారు. ఈ కార్యక్రమాన్ని ప్రకృతి హరిత దీక్ష వ్యవస్థాపకులు కె.ఎన్. రాజశేఖర్ ఆధ్వర్యంలో చేపట్టారు. ఈ కార్యక్రమానికి ముఖ్య అతిథిగా ప్రకృతి హరిత దీక్ష గౌరవ సలహాదారులు, భద్రాద్రి జిల్లా ఇంగ్లీష్ లాంగ్వేజ్ టీచర్స్ అసోసియేషన్ అధ్యక్షులు లయన్ షేక్ దస్తగిరి హాజరై సపోటా మొక్కను నాటారు. ఈ సందర్భంగా ఆయన మాట్లాడుతూ ఆకునూరి మురళి మరెన్నో జన్మదినాలను ఆరోగ్యంగా జరుపుకోవాలని ఆకాంక్షించారు. అలాగే ప్రతిరోజూ మొక్కలు నాటి మన్ కీ బాత్ కార్యక్రమంలో ప్రధాని ప్రశంసలు అందుకున్న కె.ఎన్. రాజశేఖర్ను అభినందించారు. ఈ కార్యక్రమంలో ఏటీఈసీ జిల్లా అధ్యక్షుడు,

ప్రకృతి హరిత దీక్ష గౌరవ సలహాదారులు బాలు నాయక్, ఫారుల్, నైనిక రజువా, ఆఫన్ జైదీ, అనైజ, రక్తదాత సేవకులు ఆర్.వి.యం. ఖన్నా, సీనియర్ రిపోర్టర్ దశరథ్ రజువా, అమన్ రేష్మ, ముస్తఫా, పర్వీన్ తదితరులు పాల్గొన్నారు. * క్రిస్మస్ రోజున అంబేద్కర్ పార్కులో క్రిస్మస్ ట్రీ నాటిన బాలు నాయక్ ప్రకృతి హరిత దీక్షలో భాగంగా క్రిస్మస్ పండుగను పురస్కరించుకుని కొత్తగూడెం రామవరం అంబేద్కర్ పార్కులో మొక్కలు నాటే కార్యక్రమం నిర్వహించారు. ఈ కార్యక్రమానికి ప్రకృతి హరిత దీక్ష గౌరవ సలహాదారులు, మోడల్ స్పోర్ట్స్ స్కూల్ కిన్నెరసాని ఆంగ్ల ఉపాధ్యాయుడు బాలు నాయక్ ముఖ్య అతిథిగా హాజరై క్రిస్మస్ ట్రీని నాటారు. ఈ సందర్భంగా ఆయన క్రైస్తవ సోదరులకు క్రిస్మస్ శుభాకాంక్షలు తెలియజేస్తూ, ప్రకృతి పర్యావరణ పరిరక్షణ ప్రతి ఒక్కరి బాధ్యత అని పేర్కొన్నారు. ప్రతిరోజూ మొక్కలు నాటుతూ ప్రధాని, జిల్లా-

ప్రభుత్వ ఉన్నత పాఠశాలలో నాటిన మొక్కలు



రాష్ట్ర స్థాయి అధికారుల ప్రశంసలు అందుకున్న కొట్టూరి సూర్య రాజశేఖర్ అలియాస్ కె.ఎన్. రాజశేఖర్ కు ప్రత్యేక అభినందనలు తెలిపారు.

* అటల్ బిహారీ వాజ్ పేయి జయంతి సందర్భంగా మొక్కలు నాటిన

ప్రకృతి ప్రేమికులు
మాజీ ప్రధాని అటల్ బిహారీ వాజ్ పేయి జయంతిని పురస్కరించుకుని ప్రకృతి హరిత దీక్ష ఆధ్వర్యంలో అంబేద్కర్ పార్కులో మొక్కలు నాటే కార్యక్రమం నిర్వహించారు. ఈ సందర్భంగా ప్రకృతి హరిత దీక్ష వ్యవస్థాపకులు కె.ఎన్. రాజశేఖర్ తన 2004వ రోజు మొక్క నాటే కార్యక్రమాన్ని పూర్తి చేశారు. ఈ కార్యక్రమాన్ని ప్రకృతి హరిత దీక్ష గౌరవ సలహాదారులు, మోడల్ స్పోర్ట్స్ స్కూల్ కిన్నెరసాని ఆంగ్ల ఉపాధ్యాయుడు బాలు నాయక్ ఆధ్వర్యంలో నిర్వహించి, అటల్ బిహారీ వాజ్ పేయికి ఘన నివాళులు అర్పించారు. ఈ కార్యక్రమంలో ప్రకృతి హరిత దీక్ష సభ్యురాలు నైనిక రజువా, రక్తదాత సేవకులు ఆర్.వి.యం. ఖన్నా తదితరులు పాల్గొన్నారు.

ఉదయం పూట ఖాళీ కడుపుతో తీసుకోదగిన ఆహారం, ఏంటి ?



- * ఖాళీ కడుపుతో కొన్ని ఆహార పదార్థాలను తినవచ్చని నిపుణులు చెబుతున్నారు. ఉదయం అల్పాహారంగా శరీరంలో జీవక్రియను పెంచే ఆహారాన్ని తీసుకోవాలని ఆరోగ్య నిపుణులు చెబుతారు. అల్పాహారంగా దోసె, ఇడ్లీ వంటివి తీసుకుంటున్నప్పటికీ అంతకంటే ముందు వీటిని తీసుకుంటే మంచిదని అంటున్నారు. అవేంటో తెలుసుకుందాము.
- * బాదంపప్పును రాత్రంతా నీళ్లలో నానబెట్టి మరుసటిరోజు ఉదయాన్నే వాటి పొట్టు తీసి తినండి.
- * గోరువెచ్చని నీళ్లలో తేనె కలుపుకుని ఉదయాన్నే పరగడుపున తాగితే టాక్సిన్స్ సులభంగా బయటకు వెళ్లిపోతాయి.
- * ఉదయాన్నే ఖాళీ కడుపుతో అరచెంచా లేమన్ గ్రూప్ రసం తాగడం వల్ల జీర్ణ అవయవాల పనితీరు మెరుగుపడుతుంది.
- * ఎండుద్రాక్షను రాత్రంతా నీటిలో నానబెట్టి ఉదయాన్నే తీసుకుంటే పోషకాలను పూర్తిగా గ్రహించవచ్చు.
- * చియా గింజలు కూడా ఉదయం వేళ మేలు చేసే ఆహారంగా చెప్పబడింది.



జిషిధ గుణం కలిగిన కరక్కాయ

కరక్కాయ దేనికి ఉపయోగిస్తారు, ప్రయోజనాలు ఏమిటి?



- * కరక్కాయ. ఇది ఆరోగ్యానికి చేసే మేలు అంతాఇంతా కాదు. కరక్కాయతో పలు అనారోగ్య సమస్యలను ఇట్టే వదిలించుకోవచ్చు. అవేంటో చూద్దాం.
- * వాంతులవుతున్నప్పుడు కరక్కాయపొడిని మంచినీళ్లలో వేసుకుని తాగితే వాంతులు తగ్గుతాయి.
- * మలబద్ధకంతో బాధపడేవారు కరక్కాయను వాడితే విరోచనం సాఫీగా అవుతుంది. ఇది వాతాన్ని హరిస్తుంది.
- * తలనొప్పితో బాధపడేవారు కరక్కాయను అరగదీసి ఆ గంధాన్ని నుదుటన పట్టిస్తే తలనొప్పి, కళ్లమంటలు తగ్గుతాయి.
- * కరక్కాయ పొడిలో మెత్తని ఉప్పుచేర్చి పండ్లు తోముకొనిన చిగుళ్లు దృఢమై పంటివ్యాధులు రావు.
- * కరక్కాయలో చలువ చేసే గుణం ఉంది. ఇది పైత్యాన్ని హరిస్తుంది.
- * దగ్గుతో బాధ పడేవారు కరక్కాయ బుగ్గన ఉంచుకుంటే మంచి ఉపశమనం లభిస్తుంది.
- * కరక్కాయ ముక్కలను నీళ్లలో నానబెట్టి, ఆ నీటిని తాగితే గుండెకు బలం చేకూరుతుంది.

కొత్త సంవత్సరం డిస్కంట్ కూపన్లంటే నమ్మకండి

సైబర్ నేరస్థులు కొత్త కొత్త ఐడియాలతో ప్రజలను మోసగిస్తున్నారు. నూతన సంవత్సర శుభాకాంక్షలు, డిస్కంట్ కూపన్లు లేదా ఈవెంట్ పాస్ ల ముసుగులో, ప్రజలవ్యక్తిగత, ఆర్థిక సమాచారాన్ని దొంగిలించడానికి మోసపూరిత లింక్ లను పంపుతున్నారని సైబర్ క్రైమ్ అధికారులు హెచ్చరించారు. బాధితులు ఇలాంటి సందేశాలను అందుకునేటప్పుడు జాగ్రత్త వహించాలి. తక్కువ ధరలకు ఈవెంట్ పాస్ లు లేదా డిస్కంట్ లను అందిస్తారని మోసం చేస్తారు. అయితే, ఈ లింక్ లపై క్లిక్ చేయడం ఫోన్ హ్యాకింగ్ కు గురవుతుంది. ఆపై నేరస్థులు బ్యాంక్ ఖాతా వివరాలతో కూడిన డేటాను దొంగిలిస్తారు. అటువంటి లింక్ లను ఫార్వార్డ్ చేయడం వల్ల ఇతరులు కూడా అదే ఉచ్చులో పడే ప్రమాదం ఉందని అధికారులు హెచ్చరించారు. అందుకు తెలియని వారి నుంచి వచ్చే నూతన సంవత్సర శుభాకాంక్షలు, డిస్కంట్ ఆఫర్ లు లేదా ఈవెంట్ పాస్ లింక్ లను నమ్మవద్దని సైబర్ నిపుణులు ప్రజలను కోరారు.



దొచ్చిన చెక్కలో దాగున్న ఆరోగ్య రహస్యాలు

- * దాల్చిన చెక్క. ఈ మసాలా దినుసును పాలతో కలిపి తాగడం వల్ల రాత్రిపూట ఒత్తిడిని తగ్గిస్తుంది. మంచి నిద్రను పొందేలా చూసే ఆరోగ్యానికి చురుకైన విధానంలో భాగమయ్యే పానీయం ఇది. దాల్చిన చెక్కతో కలిగే ఆరోగ్య ప్రయోజనాలు ఏమిటో తెలుసుకుందాము.
- * బరువు తగ్గడానికి, ముఖ్యంగా పొట్ట దగ్గర కొవ్వును తగ్గించాలనుకుంటే ఆహారాలలో దాల్చిన చెక్కను జోడిస్తుండాలి.
- * దాల్చిన చెక్క ఆకలిని అణచివేయడం, రక్తంలో చక్కెర స్థాయిలను నియంత్రించడం చేస్తుంది.
- * జీవక్రియను వేగవంతం చేయడం ద్వారా బరువు తగ్గడానికి సహాయపడుతుంది.
- * దాల్చిన చెక్క, శొంఠి, యాలుకలు, సైంధవ లవణ చూర్ణాలను సమానంగా కలిపి అరగ్గాను గేరువెచ్చని నీటితో కలిపి తాగితే అజీర్ణం, కడుపు ఉబ్బరం తగ్గుతాయి.
- * దాల్చిన చెక్క, వసుపు, పొడవత్తి, నల్లజీలకర్ర చూర్ణాలను సమానంగా కలిపి ఉంచుకుని అరచెంచా పొడిని పావు గ్రాము నీటిలో కలిపి తాగితే మధుమేహ వ్యాధి నియంత్రణలో ఉంటుంది.
- * ఒక గ్రాము దాల్చిన చెక్క పొడిని తగినంత తేనెతో కలిపి ఉదయం, సాయంత్రం తీసుకుంటే జలుబూ, దగ్గు తగ్గుతాయి.
- * ఒక ఖాగం దాల్చిన చెక్క చూర్ణానికి మూడు భాగాలు తేనె కలిపి, రాత్రి పట్టించి ఉదయం గేరువెచ్చని నీటితో కడుగుతుంటే ముటిమల సమస్య తగ్గిపోతుంది.
- * దాల్చిన చెక్కని నిమ్మరసంతో సూరి తీసిన గంధాన్ని పట్టిస్తుంటే నల్లమచ్చలు తగ్గిపోతాయి.

జహిచ్ఎంసీ డీలిమిటేషన్కు సంబంధించి తుది నోటిఫికేషన్ విడుదల

హైదరాబాద్ : జహిచ్ఎంసీ(GHMC) డీలిమిటేషన్కు సంబంధించి తుది నోటిఫికేషన్ను ప్రభుత్వం విడుదల చేసింది. డివిజన్ల సంఖ్యను 300కు పెంచుతూ నోటిఫికేషన్ జారీ అయింది. గ్రేటర్ హైదరాబాద్ మున్సిపల్



కార్పొరేషన్లో ప్రస్తుతం ఉన్న 6 జోన్లను 12కు, ప్రస్తుతం 30 ఉన్న సర్పిళ్లను 60కి పెంచుతున్నట్లు నోటిఫికేషన్లో పేర్కొన్నారు. జహిచ్ఎంసీలో కొత్త జోన్లుగా ఉప్పల్, కుత్బుల్లాపూర్, మల్కాజిగిరి, శంషాబాద్, గోల్కొండ,

రాజేంద్రనగర్ ఏర్పడ్డాయి. సర్కిల్ కార్యాలయాల్లో కొత్త జోన్ కార్యాలయాలు, వార్డు కార్యాలయాల్లో నూతన సర్కిల్ కార్యాలయాలు ఏర్పాటు కానున్నాయి. డివిజన్ల డీలిమిటేషన్కు సంబంధించి ఈనెల 9న ప్రాథమిక నోటిఫికేషన్

వెలువడగా.. 10 రోజులపాటు అభ్యంతరాలు స్వీకరించారు. 6వేలకు పైగా అభ్యంతరాలు రాగా.. సహేతుకమైన వాటిని పరిగణనలోకి తీసుకొని తుది నోటిఫికేషన్ విడుదల చేసినట్లు అధికారులు తెలిపారు.



కేసీఆర్పై సీఎం రేవంత్ చేసిన వ్యాఖ్యలు తప్పు.. కేంద్ర మంత్రి బండి కీలక వ్యాఖ్యలు

శ్రీ ఆర్ ఎస్ అధినేత కేసీఆర్ పై సీఎం రేవంత్ రెడ్డి చేసిన వ్యాఖ్యలు తప్పుగా ఉన్నాయని, ముఖ్యమంత్రి పదవిలో ఉంటూ అట్లాంటి భాష వాడకం సరికాదని కేంద్ర మంత్రి బండి సంజయ్ కుమార్ హితువు పలికారు. సీఎం హోదాలో హుందాగా వ్యవహరించాలని ఇక నుంచి అలాంటి భాష వాడొద్దని, తెలంగాణ ప్రజలు సీఎం వ్యాఖ్యలపై చర్చిస్తున్నట్లు పేర్కొన్నారు. గురువారం బీజేపీ రాష్ట్ర కార్యాలయంలో మీడియాతో చిట్ చాట్ నిర్వహించారు. ఈ సందర్భంగా మాట్లాడుతూ కేసీఆర్ కుటుంబంకంటే పెద్ద శని తెలంగాణలో లేదని రాష్ట్రాన్ని సర్వనాశనం చేసిన కుటుంబమని, ప్రజలు గమనించే కేసీఆర్ ను ఫాంచాజ్ కే పరిమితం చేశారని ఎద్దేవా చేశారు. స్వరాష్ట్రం ఏర్పడిన తర్వాత ఆయన కుటుంబం తప్పు ఇంకొకరు భాగపడలేదని మండిపడ్డారు. కృష్ణా జలాల విషయంలో తెలంగాణకు అన్యాయం జరిగిందంటే ముమ్మాటికీ దోషి కేసీఆర్ అవుతాడు. 575 టీఎంసీలకు గాను 299 టీఎంసీలు చాలు అని అంగీకరించిన వ్యక్తి, అపెక్స్ కమిటీ సమావేశంలో ఏపీ మాజీ సీఎం జగన్మోహన్ రెడ్డి ఈ విషయం చెప్పినట్లు గుర్తు చేశారు. దీనిపై అవసరమైతే నాటి ఒప్పందాలను బయటపెట్టేందుకు



మానుకోటలో రాజకీయ వే"డ్డి".. ఏం జరుగుతుందోనన్న ఉత్కంఠ!

మహబూబాబాద్ : జిల్లాలో రాజకీయ వేడి రగలనుండా అంటే అవును అనే సమాధానాలు వినిపిస్తున్నాయి. ఇందుకు కారణం ఒకే రోజు రాష్ట్ర మంత్రి పొంగులేటి మరెండు బి.ఆర్. ఎస్ పార్టీ వర్కింగ్ ప్రెసిడెంట్, మాజీ మంత్రి కేటీఆర్ పర్యటనలు ఉండటమే. ఇక ఈ పొలిటికల్ హీట్ కు సంబంధించి వివరాల్లోకి వెళితే.. ఈనెల 27 (శనివారం) రోజున మానుకోట పట్టణ కేంద్రంలోని జిల్లా కలెక్టరేట్ సమీపంలో దివంగత మంత్రి నూకల

క్రిస్మస్ వేడుకల్లో పాల్గొన్న మంత్రి కొండా సురేఖ

నాగమయ్య గుడి ప్రాంతాల్లో గల చర్చిలలో గురువారం రాష్ట్ర దేవాదాయ, అటవీ పర్యావరణ శాఖ మంత్రి కొండా సురేఖ ప్రత్యేక ప్రార్థనల్లో పాల్గొని కేక్ కట్ చేశారు. క్రిస్మస్ పండుగ ప్రేమ, శాంతి, సహనానికి ప్రతీక అని, అన్ని మతాల పండుగలను గౌరవించడం తెలంగాణ సంస్కృతికి నిదర్శనమని అన్నారు. ప్రజలంతా ఐక్యతతో, పరస్పర గౌరవంతో ముందుకు సాగాలని పిలుపునిచ్చారు. ఈ కార్యక్రమంలో వరంగల్ నగర మేయర్ గుండు సుధారాణి, కార్పొరేటర్లు శ్రీ సురేష్ జోషి, శ్రీ వస్కుల బాబు, క్రైస్తవ మత పెద్దలు, స్థానిక నాయకులు, ప్రజలు తదితరులు పాల్గొన్నారు.

కాల్లూరులో జంట హత్యలు.. రక్తపు మడుగులో తల్లి, కుమారుడు

కొల్లూరు : సంగారెడ్డి జిల్లా తెల్లపూర్ జేపీ కాలనీలో తల్లి, కుమారుడు హత్యకు గురైన ఘటన కలకలం రేపింది. ఈ ఘటనలో మరో వ్యక్తి తీవ్ర గాయాలతో ఆసుపత్రిలో చేరాడు. పోలీసుల కథనం ప్రకారం... నారాయణపేట జిల్లా కర్నీ గ్రామానికి చెందిన శివ, వనపర్తి జిల్లా అమరచింతకు చెందిన చంద్రకళ.. అమె కుమారుడు రేవంత్ నాలుగు రోజుల క్రితం తెల్లపూర్ జేపీ కాలనీకి వచ్చి నివాసం ఉంటున్నారు. శివ క్యాబ్ డ్రైవర్ గా పనిచేస్తున్నాడు. గురువారం ఉదయం ఇంట్లో అలికిడి లేకపోవడంతో.. చుట్టుపక్కల వారు చూసినరికి చంద్రకళ, రేవంత్ రక్తపు మడుగులో పడి ఉన్నారు. శివ తీవ్ర గాయాలతో ఉండగా.. పోలీసులు అతన్ని ఓ ప్రైవేటు ఆసుపత్రికి

ప్రేమ శాపమైంది.. పరువు ప్రాణం తీసింది

సైదాపూర్ : కరీంనగర్ జిల్లా సైదాపూర్ మండలంలో పరువు హత్య కలకలం సృష్టించింది. కేసు వివరాలను హుజూరాబాద్ ఏసీపీ మాధవి మీడియా సమావేశంలో వెల్లడించారు. మండలంలోని ఓ గ్రామానికి చెందిన బాలిక ఇటీవల చనిపోయింది. కడుపు నొప్పి తాళలేక బాలిక ఆత్మహత్య చేసుకుందని ఆమె తల్లిదండ్రులు ఈనెల 14న పోలీసులకు ఫిర్యాదు చేశారు. కేసు నమోదు చేసి దర్యాప్తు చేపట్టిన పోలీసులు.. ఇది పరువు హత్యగా తేల్చారు. బాలిక అదే గ్రామానికి చెందిన ఓ యువకుడిని ప్రేమించడాన్ని ఆమె తల్లిదండ్రులు తట్టుకోలేకపోయారు. బలవంతంగా పురుగుల మందు తాగించి, గొంతునులిమి హతమార్చారు. బాలిక తల్లిదండ్రులను అరెస్టు చేసిన పోలీసులు రిమాండ్ కు తరలించారు.

ఫోన్ ట్యాపింగ్ కేసు.. ప్రభాకర్ రావు కుమారుడి ఆర్థిక లావాదేవీలపై సిట్ ఆరా


హైదరాబాద్ : ఫోన్ ట్యాపింగ్ కేసులో సిట్ విచారణ కొనసాగుతోంది. రాధాకిషన్ రావు, తిరుపతన్న, శ్రవణ్ రావును సిట్ అధికారులు విచారిస్తున్నారు. రెండోజూల క్రితమే ప్రణీతరావు, ప్రభాకర్ రావును కలిపి విచారించిన అధికారులు.. ప్రభాకర్ రావు కుమారుడు నిశాంత్ రావు ఆర్థిక లావాదేవీలపై కూడా ప్రశ్నించారు. ఇవాళ్టితో ప్రభాకర్ రావు కస్టోడియన్ విచారణ

నల్గొండ భాజపాలో విభేదాలు.. ఇరువర్గాల పరస్పర దాడి

నల్గొండ : నల్గొండ భాజపాలోని రెండు వర్గాల మధ్య విభేదాలు భగ్గుమన్నాయి. పార్టీ తరపున గెలిచిన 17 మంది సర్పంచ్ లకు సన్మానం విషయంలో తలెత్తిన వివాదం ఘర్షణకు దారి తీసింది. ఈ క్రమంలో భాజపా నేత పిల్లి రామరాజుపై ఓ వర్గం దాడి చేసింది. దీంతో జిల్లా అధ్యక్షుడు వర్ధిత్ రెడ్డిపై మరో వర్గం దాడికి పాల్పడింది. భాజపా నేతలు, కార్యకర్తలు అక్కడికి చేరుకున్నారు. ఇరువర్గాల మధ్య

యుద్ధంలో పాకిస్తాన్ ను ఓడించిండు: కిషన్ రెడ్డి

భారత మాజీ ప్రధాని అటల్ బిహారీ వాజ్ పేయి వ్యక్తిత్వం రాజకీయాల్లో తనకంటూ ప్రత్యేక స్థానం సంపాదించుకున్నదని, ఆయన గొప్ప మేధావి, కవి, సమర్థుడైన పరిపాలన దక్షుడని కేంద్ర మంత్రి కిషన్ రెడ్డి అన్నారు. హిందీ భాషలో ఐక్యరాజ్యసమితిలో మొదటిసారిగా ప్రసంగించిన గొప్ప నాయకుడు అన్నారు. గురువారం పార్టీ రాష్ట్ర కార్యాలయంలో వాజ్ పేయి 101 జయంతి సందర్భంగా ఆయన చిత్ర పటానికి ఘనంగా నివాళు అర్పించారు. ఈ సందర్భంగా మాట్లాడుతూ గత ఏడాది నుంచి శత జయంతి ఉత్సవాలను పురస్కరించుకుని కేంద్ర ప్రభుత్వం వివిధ రాష్ట్ర ప్రభుత్వాలు, సామాజిక సంస్థలు విస్తృతంగా కార్యక్రమాలు చేపట్టినట్లు తెలిపారు. ప్రధానమంత్రిగా ఉన్న సమయంలో కాంగ్రెస్ పార్టీ కుట్రల కారణంగా కేవలం ఒక్క ఓటు తేడాతో ప్రభుత్వం కోల్పోయినప్పటికీ, నైతిక విలువలకు కట్టుబడి తాను రాజీనామా చేసి అధికారాన్ని వదులుకున్న గొప్ప నాయకత్వం ఆయన సొంతమన్నారు. భారతదేశాన్ని అణుశక్తి సామర్థ్యం కలిగిన దేశంగా తీర్చిదిద్దిన మహానుభావుడు అన్నారు. ఆమెరికా



వంటి అగ్రదేశాలు అనేక రకాలుగా బెదిరింపులకు పాల్పడ్డప్పటికీ, వాటికి భయపడకుండా దేశ భద్రత, దేశ గౌరవం కోసం అణు పరీక్షలకు అనుమతి ఇచ్చారు. అంతకుముందు అనేక ప్రధానమంత్రులు చేసిన ప్రయత్నాలను అగ్రదేశాలు అడ్డుకున్నప్పటికీ, వాజ్ పేయి ఆ బెదిరింపులను లెక్కచేయకుండా

భారతదేశాన్ని అణుశక్తి సామర్థ్య దేశంగా నిలబెట్టారు. స్వచ్ఛతర్ఫుణి పథకం ద్వారా దేశవ్యాప్తంగా అద్భుతమైన జాతీయ రహదారులను నిర్మించారు. ప్రధానమంత్రి నడక యోజన ద్వారా గ్రామీణ ప్రాంతాల్లో రోడ్లు లేని గ్రామాలకు రహదారి కనెక్టివిటీ కల్పించిన గొప్ప నాయకుడని వెల్లడించారు. సర్వశిక్షా అభియాన్ పథకం ద్వారా దేశవ్యాప్తంగా లక్షల కోట్ల రూపాయలు వెచ్చించి, గ్రామీణ ప్రాంతాల్లో విద్యా మౌలిక సదుపాయాలను గణనీయంగా పెంచడంలో కీలక పాత్ర పోషించారు.

కర్ణాటక బస్సు ప్రమాదం.. త్రుటిల్లో తప్పించుకున్న 42 మంది విద్యార్థులు

కర్ణాటకలో జరిగిన ఘోర రోడ్డు ప్రమాదం ఫల కుటుంబాల్లో పెను విషాదాన్ని నింపింది. ఈ ప్రమాదం నుంచి 40 మందికి పైగా స్కూల్ విద్యార్థులు త్రుటిల్లో తప్పించుకున్నట్లు తాజాగా తెలిసింది. ఈ విషయాన్ని పోలీసు అధికారులు వెల్లడించారు. బీదర్ పట్టణ నుంచి దండేలికి వెళ్తున్న ఓ స్కూలు విద్యార్థుల బస్సు.. ప్రమాదానికి గురైన సీబర్డ్ ప్రైవేట్ ట్రావెల్స్ బస్సుకు సమాంతరంగా ప్రయాణించింది. ఈ స్కూలు బస్సులో 42 మంది విద్యార్థులు ఉన్నారు. సీబర్డ్ ప్రైవేట్ ట్రావెల్స్ బస్సును లారీ ఢీకొనడంతో ఆ ప్రమాద ధాటికి స్కూల్ బస్సు కూడా అదుపు తప్పింది. ఈ క్రమంలో స్కూల్ బస్సు..

ప్రమాదానికి గురైన ట్రావెల్స్ బస్సును ఢీకొట్టి రోడ్డు పక్కకు జారింది. అయితే, ఈ ఘటనలో విద్యార్థులకు ఎలాంటి ఆపద వాటిల్లేదని బజీపీ రవికాంతేగౌడ వెల్లడించారు. విద్యార్థులను తీసుకెళ్తున్న బస్సు డ్రైవర్ స్టేట్ మెంట్ ను రికార్డ్ చేసినట్లు తెలిపారు.


*** కంట్రోల్ చేసేందుకు ప్రయత్నించినా..**

ఈ ప్రమాదం కారణంగా సీబర్డ్ ప్రైవేట్ ట్రావెల్స్ బస్సులో ప్రయాణిస్తున్న ఆరుగురు ప్రాణాలు కోల్పోయారు. బస్సు డ్రైవర్, కో డ్రైవర్ సహా పలువురు బస్సు నుంచి దూకి తప్పించుకున్నారు.

ఘటనపై ట్రావెల్స్ బస్సు డ్రైవర్ మాట్లాడుతూ.. లారీ ఒక్కసారిగా నేను వెళ్తున్న రోడ్డు పైకి ‘‘డివైడర్ కు మరోవైపున ప్రయాణిస్తున్న

లారీ ఒక్కసారిగా నేను వెళ్తున్న రోడ్డు పైకి దూసుకొచ్చింది. లారీ ఢీకొట్టబోతోందని అర్థమై

బస్సును కంట్రోల్ చేసేందుకు ప్రయత్నించా. కానీ అప్పటికే ప్రమాదం జరిగింది. ప్రమాదం ధాటికి మా బస్సు వక్రనే వెళ్తోన్న మరో వాహనాన్ని కూడా తాకింది. అయితే ఆ వాహనం ఏంటో నేను చూడలేకపోయా. అతివేగం కారణంగానే ఈ ఘటన చోటుచేసుకుంది’’ అని వివరించారు. చిత్రదుర్గ జిల్లాలోని జాతీయరహదారి 48పై గోర్రత్తు క్రాస్ వద్ద గురువారం వేకువజామున 2.30 గంటల సమయంలో ఈ ఘటన చోటుచేసుకుంది. బెంగళూరు నుంచి గోకర్ణ వెళ్తున్న సీబర్డ్ ప్రైవేట్ ట్రావెల్స్ బస్సును కంట్రోలునర్ లారీ ఢీకొట్టింది. బస్సు డీజిల్ ట్యాంక్ కు మంటలు అంటుకోవడంతో ప్రమాదం జరిగింది.



క్రిస్మస్ వేడుకల్లో ప్రధాని మోదీ

దిల్లీలోని కెథెడ్రల్ చర్చ్ ఆఫ్ రిడెంప్షన్ లో జరిగిన క్రిస్మస్ వేడుకల్లో ప్రధాని మోదీ పాల్గొన్నారు. ఈ సందర్భంగా కొందరు క్రైస్తవులతో కలిసి ఆయన ప్రార్థనలు చేశారు. దీనికి సంబంధించిన ఫొటోలను మోదీ ఎక్స్ వేదికగా పంచుకున్నారు. దీనికి ముందు ఆయన ప్రజలకు క్రిస్మస్ భుజాకాంక్షలు తెలిపారు.


యేసుక్రీస్తు బోధనలు సమాజంలో సామరస్యాన్ని పెంపొందిస్తాయన్నారు. ఇక, ఉప రాష్ట్రపతి సీపీ రాధాకృష్ణన్ ప్రజలకు క్రిస్మస్ భుజాకాంక్షలు తెలిపారు. క్రీస్తు సందేశం బలమైన సమాజాన్ని నిర్మిస్తోందన్నారు. యేసుక్రీస్తు బోధనలు శాశ్వత శాంతిని నెలకొల్పడంతో పాటు మానవుల మధ్య బంధాలను బలోపేతం చేస్తాయన్నారు.

కరెంట్ కోతలతో విసుగు.. ఎమ్మెల్యే విద్యుత్ స్తంభం ఎక్కి..!

నిత్యం కరెంటు కోతలతో విసుగు చెందిన ఓ కాంగ్రెస్ ఎమ్మెల్యే కరెంటు స్తంభం ఎక్కి నిరసన తెలిపారు. అనంతరం విద్యుత్ శాఖకు చెందిన ముగ్గురు అధికారుల ఇళ్లకు కరెంటు సరఫరాను నిలిపివేశారు. ఉత్తరాఖండ్ లోని హరిద్వార్ లో జరిగిన ఈ ఘటన ప్రస్తుతం చర్చనీయాంశంగా మారింది. తరచూ కరెంటు కోతలపై కాంగ్రెస్ ఎమ్మెల్యే వీరేంద్ర తన మద్దతుదారులతో కలిసి నిరసన తెలిపారు. ఈ క్రమంలో బోట్ క్లబ్ లోని సూపరింటెండెంట్ ఇంజినీర్ వివేక్ రాజ్ పుత్ అధికార నివాసానికి కరెంటు సరఫరా నిలిపివేశారు. ఆ తర్వాత చీఫ్ ఇంజినీర్ అనుపమ సింగ్,

ఎన్నిక్యూటివ్ ఇంజినీర్ వినోద్ పాండేల ఇళ్లకు కూడా కరెంట్ కట్ చేశారు. ఈ సందర్భంగా వీరేంద్ర మాట్లాడుతూ.. తమ ప్రాంతంలో రోజుకి 5-8 గంటలు కరెంట్ కోతలు ఉన్నాయన్నారు. దీనివల్ల ప్రజలు ఇబ్బందులు పడుతున్నారని, వ్యాపారులకు కూడా తీవ్ర నష్టం కలుగుతోందని వాపోయారు. ఈ సమస్యను 10 రోజులుగా విద్యుత్తు శాఖ వద్ద లేవనెత్తుతున్నామని, అయినా

ఎవరూ పట్టించుకోలేదని పేర్కొన్నారు. ఎమ్మెల్యే చర్యలపై విద్యుత్ శాఖ అధికారులు పోలీసులకు ఫిర్యాదు చేశారు. ముందస్తు చర్యలు లేకుండా కరెంటు లైన్లను కత్తిరించారని.. ఇది పెద్ద ప్రమాదానికి దారితీసే అవకాశం ఉందని ఆరోపించారు. ఇది నిబంధనలు ఉల్లంఘించడమే కాక, ప్రభుత్వ వ్యవహారాల్లో జోక్యం చేసుకోవడం కిందకు వస్తుందని మండిపడ్డారు.



ఈ మఠం... హిందూ, క్రైస్తవ సంప్రదాయాల వేదిక

బెళగావి: కర్ణాటక బెళగావిలోని ఓ మఠం మతసామరస్యానికి ప్రతీకగా నిలుస్తోంది. బైల్ హోంగేజ్ తాలూకాలోని దేశ్ నూర్ గ్రామంలో ఉన్న ‘స్థానిక అరులపునవర విరక్త మఠం’లో దశాబ్దాలుగా హిందూ, క్రైస్తవ సంప్రదాయాలు కొనసాగిస్తున్నాయి. ఇందులోని శివాలయం, చర్చిలో ప్రార్థనలు చేస్తుంటారు. దాదాపు ఏడు దశాబ్దాలుగా హిందూ, క్రీష్టియన్ల మతసామరస్యం వెల్లివిరుస్తోంది. పేదలకు ఆశ్రయం కల్పించే ఉద్దేశంతో ఏడు దశాబ్దాల క్రితం చిన్నగా ప్రారంభమైన ఈ కేంద్రం.. తదనంతరం చిన్నారులకు ఉచిత విద్య, తదితర సేవలతో స్థానికంగా ఎంతో ఆదరణ పొందింది. ఇక్కడి

పూజారులు కాషాయ దుస్తులతో పాటు రుద్రాక్షలు, శిలువనూ ధరిస్తారు. నిత్యం గర్భగుడిలో శివలింగానికి పూజలతోపాటు ఏను క్రీస్తుకి ప్రార్థనలు నిర్వహిస్తారు. భూపదీపాలతోపాటు కొవ్వొత్తులను వెలిగిస్తారు. ఆలయం లోపల, బయట ఏనుక్రీస్తు, బుద్ధుడు, బసవ, అల్లమ ప్రభు సందేశాలతో కూడిన శాసనాలు ఉన్నాయి. చుట్టూపక్కలున్న అనేక గ్రామాలకు చెందిన వేలాది మంది ప్రజలు ఇక్కడ పూజలు, ప్రార్థనలూ చేస్తుంటారు. భిన్నమతాల వారు తమ ఆచార వ్యవహారాలు కొనసాగిస్తున్నప్పటికీ.. ఎప్పుడూ ఎలాంటి వివాదాలు చోటుచేసుకోలేదని స్థానికులు చెబుతున్నారు.

హిమాన్ చిఫ్ హినియా హత్య జరిగినప్పటి.. అక్కడే ఉన్నా: నితిన్ గడ్కరీ

దిల్లీ: దాదాపు ఏడాదిన్నర క్రితం హమాస్ అగ్రనేత ఇస్మాయిల్ హనియాను ఇజ్రాయేల్ అంతం చేసిన ఘటన యావత్ ప్రపంచాన్ని ఉలికిపాటుకు గురి చేసింది. దీనికి సంబంధించి తాజాగా కేంద్ర మంత్రి నితిన్ గడ్కరీ కీలక విషయాన్ని వెల్లడించారు. ఈ హత్యకు కొన్ని గంటల ముందే తాను హనియాను కలిశానని తెలిపారు. ఓ పుస్తకావిష్కరణ కార్యక్రమంలో పాల్గొన్న గడ్కరీ 2024 నాటి తన ఇరాన్ పర్యటనను గుర్తుచేసుకున్నారు. “2024లో ఇరాన్ సూతన అధ్యక్షుడు మహ్మద్ పెజ్కేషియాన్ ప్రమాణస్వీకార కార్యక్రమానికి భారత్ కు అహ్వానం వచ్చింది. దీంతో ప్రధానమంత్రి

నరేంద్రమోదీ సూచన మేరకు మన ప్రభుత్వం తరపున నేను ఆ కార్యక్రమానికి హాజరయ్యేందుకు బెహ్రైన్ వెళ్లా. అక్కడ మాకు ఓ ఫైవ్ స్టార్ హోటల్ లో వసతి ఏర్పాటుచేశారు. ఆ సందర్భంగా పలు దేశాల అధిపతులు, ఉన్నతాధికారులు అసధికారికంగా సమావేశమయ్యారు. వారిలో ఒక్కరు మాత్రం ఏ దేశానికి

అధినేత కాదు. అతడే హమాస్ నాటి చీఫ్ ఇస్మాయిల్ హనియా. నేను అతడిని కలిశా. అధ్యక్షుడు, చీఫ్ జస్టిస్ తో కలిసి హనియా ప్రమాణస్వీకారానికి వ్యవధం చూశా. ఈ కార్యక్రమం ముగిసిన తర్వాత నేను హోటల్ కు తిరిగిచ్చా. మరుసటిరోజు తెల్లవారుజామున 4 గంటలకు ఇరాన్ రాయబారి నా వద్దకు వచ్చి ‘మనం వెంటనే

ఇక్కడి నుంచి వెళ్లిపోవాలి’ అని చెప్పారు. ఏం జరిగిందని అడిగితే.. ‘హమాస్ చీఫ్ హత్య జరిగింది’ అని చెప్పాడు. నేను షాక్ అయ్యా’’ అని గడ్కరీ నాటి సంఘటనను వివరించారు. 2024 జూలై 31న హనియా హత్య జరిగిన సంగతి తెలిసిందే. పెజ్కేషియాన్ ప్రమాణ కార్యక్రమానికి హాజరైన అనంతరం హనియా బెహ్రైన్ లోని విలాసవంతమైన తన గెస్ట్ హౌస్ కు వెళ్లాడు. ఆ తర్వాత కాసేపటికే ఇజ్రాయేల్ ఈ భవనంపై క్షిపణి దాడి జరిపింది. ఈ ఘటనలో హనియాతో పాటు ఆయన అంగరక్షకుడు మృతి చెందాడు. ఇజ్రాయేల్ హమాస్ యుద్ధం సమయంలో ఈ ఘటన చోటుచేసుకుంది.

అధికారం కంటే.. పార్టీ కార్యకర్తగా ఉండటమే ఇష్టం: డీకే శివకుమార్

కర్ణాటక రాజకీయాలు ఇటీవల దేశవ్యాప్తంగా చర్చనీయాంశమైన సంగతి తెలిసిందే. ఈ క్రమంలో ఉప ముఖ్యమంత్రి డీకే శివకుమార్ కీలక వ్యాఖ్యలు చేశారు. అధికారం, పదవుల కంటే కాంగ్రెస్ పార్టీ కార్యకర్తగా ఉండటమే తనకు ఇష్టమని వ్యాఖ్యానించారు. బుధవారం దిల్లీలోని కర్ణాటక భవన్ లో డీకే విలేకరులతో మాట్లాడారు. 1980 నుంచి పార్టీ కోసం అవిశ్రాంతంగా పనిచేశానని, ఇప్పటికీ పార్టీ వర్క్ గా ఉండేందుకే తాను ఇష్టపడతానని పేర్కొన్నారు. ఈ సందర్భంగా నాయకత్వ మార్పు గురించి ఇటీవల వెల్లువెత్తిన ఊహానాలపై ఆయన మాట్లాడుతూ.. ‘మా

మధ్య (సీఎం సిద్ధరామయ్యను ఉద్దేశిస్తూ) ఏం జరిగిందో నేను వెల్లడించలేను. రాష్ట్రంలో ప్రభుత్వ ఏర్పాటుకు కలిసి పనిచేశాం. పార్టీ కోసం ప్రతిఒక్క కార్యకర్త ఎంతో కష్టపడ్డాడు. హైకమాండ్ మాకు స్పష్టమిచ్చింది. కలిసి ప్రభుత్వాన్ని ఏర్పాటుచేశాం. పార్టీ అధికారంలోకి

రావడానికి నాతోపాటు సిద్ధరామయ్య, ఎమ్మెల్యేలు, పార్టీ కార్యకర్తలు కూడా ఎంతో కృషి చేశారు’ అని అన్నారు. ఈ సందర్భంగా సంక్రాంతి తర్వాత నాయకత్వ మార్పునకు సంబంధించిన చర్చల గురించి విలేకరులు ప్రశ్నించారు. అలాంటి చర్చలు మీడియాలో మాత్రమే జరుగుతున్నాయని.. ప్రభుత్వం, పార్టీలో కాదని డీకే స్పష్టం చేశారు. ఇక, ప్రస్తుతం పార్టీ హైకమాండ్ ను కలవదం లేదని, విదేశాల నుంచి వచ్చిన రాహుల్ గాంధీని ఇబ్బంది పెట్టాలనుకోవడం లేదని పేర్కొన్నారు. మంత్రివర్గ విస్తరణపై సీఎం మాత్రమే సమాధానం చెప్పగలరని వ్యాఖ్యానించారు.

మాకు ఓటేస్తే.. కారు, థాయ్ లాండ్ ట్రిప్..! స్థానిక ఎన్నికల్లో అభ్యర్థుల హామీలు

పుణె మున్సిపల్ ఎన్నికలకు మరో మూడు మారాల గడువుండగా.. అభ్యర్థులు ముమ్మర ప్రచారం నిర్వహిస్తున్నారు. ఓటర్లను ఆకర్షించేందుకు ఖరీదైన కానుకలు, ఉచితాలను ఎరగా వేస్తున్నారు. పట్టుచీరలు మొదలు.. బైక్ లు, లగ్జరీ కార్లు, బంగారు ఆభరణాలు, విదేశీ టిఫిన్లు వంటివి ఆశ చూపిస్తున్నారనే ఆరోపణలు ఉన్నాయి. ఇందుకోసం లక్షీ డ్రాలను నిర్వహిస్తున్నారనే వార్తలు వినిపిస్తున్నాయి. పుణె మున్సిపల్ కార్పొరేషన్ ఎన్నికలు జనవరి 15న జరగనున్నాయి. ఈ క్రమంలో పలు వార్డుల్లో ఓటర్లను ప్రలోభాలకు గురిచేసేందుకు అభ్యర్థులు తీవ్ర ప్రయత్నాలు చేస్తున్నట్లు తెలుస్తోంది. ఓ వార్డులో స్థానిక సీనియర్ నేత.. కొంతమంది

మహిళా ఓటర్లను లక్ష్యంగా చేసుకొని వారికి కొన్ని గజాల భూమిని ఇచ్చేందుకు సిద్ధమైనట్లు సమాచారం. ఇందుకోసం లక్షీ డ్రా నిర్వహిస్తున్నారని, ఇప్పటికే వీటికి రిజిస్ట్రేషన్లు మొదలుపెట్టినట్లు వార్తలు వినిపిస్తున్నాయి. అన్ని వర్గాల ఓటర్లను ఆకట్టుకునేందుకు అభ్యర్థులు అనేక వ్యూహాలు అమలు చేస్తున్నారు. మరో డివిజన్ లో ఓ అభ్యర్థి.. దంపతుల కోసం ఐదు రోజుల పాటు థాయ్ లాండ్ ట్రిప్ ఆఫర్ చేస్తున్నాడు. ఇతర వార్డుల్లోనూ లక్షీ డ్రా పేరుతో ఓటర్లకు బైక్ లు, ఎస్ యూవీలు, బంగారు ఆభరణాలు ఇచ్చేందుకు ప్రయత్నాలు జరుగుతున్నట్లు తెలుస్తోంది. మరో వార్డులో మహిళలను ఆకట్టుకునేందుకు పట్టుచీరలను పంచడం

మొదలుపెట్టినట్లు సమాచారం. ఇప్పటికే ఓ వార్డులో 500 మందికి సైకిళ్లు, కుట్టుమిషిన్లు పంపిణీ చేశారట. పుణెలో క్రికెట్ అభిమానుల కోసం లీగ్ మ్యాచ్ లు ఏర్పాటు చేసి యువ ఓటర్లకు నగదు బహుమతులు అందజేస్తున్నట్లు వార్తలు వినిపిస్తున్నాయి. మరో చోట మెగా లక్షీ డ్రా ఏర్పాటు చేసిన ఓ అభ్యర్థి లగ్జరీ ఎస్ యూవీని బహుమతిగా

పెడుతున్నారని తెలిసింది. ఇటీవల ఓ చోట ఏర్పాటు చేసిన కార్యక్రమంలో దాదాపు ఐదు వేల మంది పాల్గొన్నారు. అయితే, ఓటర్లను ప్రలోభాలకు గురిచేసే వారిపై చర్యలు తీసుకోవాలని రాజకీయ విశ్లేషకులు, సామాజిక వేత్తలు చెబుతున్నారు. అభ్యర్థుల ఖర్చుపై నిఘా పెట్టాలని, ఉల్లంఘనలకు పాల్పడిన వారిపై పేటు వేయాలని సూచిస్తున్నారు.

సైనికులు ఇన్ స్ట్రాగ్రామ్ వాడొచ్చు.. కానీ: ఆర్మీ కీలక నిర్ణయం

సైనికులు సామాజిక మాధ్యమాలను వినియోగించడంపై కఠిన వైఖరి అవలంబిస్తూ వచ్చిన భారత రక్షణశాఖ.. తాజాగా ఈ నిబంధనలను కాస్త సడలించింది. జవాన్లు, సైనికాధికారులు ఇన్ స్ట్రాగ్రామ్ ను వీక్షించేందుకు అనుమతి కల్పించినట్లు తెలుస్తోంది. ఈ మేరకు రక్షణశాఖ వర్గాలను ఉటంకిస్తూ పలు ఆంగ్ల మీడియా కథనాలు వెల్లడించాయి. అయితే,

ఇందుకు కొన్ని షరతులు కూడా విధించినట్లు సమాచారం. తాజా సవరణలకు సంబంధించి అన్ని సైనిక యూనిట్లకు ఆర్మీ హెడ్ క్వార్టర్స్ మార్గదర్శకాలు పంపించినట్లు మీడియా కథనాలు పేర్కొన్నాయి. కేవలం సమాచారం తెలుసుకునేందుకు మాత్రమే సైనికులు ఇన్ స్ట్రాగ్రామ్ ను ఉపయోగించాలని అందులో స్పష్టంగా వెల్లడించారు. పోస్టులు చేయడం,

కామెంట్లు పెట్టడం, షేరింగ్, మెసిజ్ లకు రియాక్ట్ అవడం వంటివి చేయకుండా కఠిన ఆంక్షలు అమల్లో ఉంటాయని ఆమోదదర్శకాల్లో పేర్కొన్నారు. అంటే.. సైనికులు కేవలం ఇన్ స్ట్రాగ్రామ్ ను వీక్షించొచ్చు కానీ.. అందులో ప్రతిస్పందించేందుకు అనుమతి ఉండదన్నమాట. ఇవే నిబంధనలు ఫేసిబుక్, యూట్యూబ్, ఎక్స్ వంటి ఇతర మాధ్యమాలకు కూడా ప్రస్తుతం కొనసాగుతున్నాయి.

'థోనీకి ప్రతి ఆటగాడి గురించి తెలుసు.. ఆయన వల్లే ఈ విజయం సాధ్యమైంది'

ఇటీవల ముగిసిన సయ్యద్ ముస్తాక్ అలీ ట్రోఫీలో రూర్కండ్ ఛాంపియన్ గా నిలిచిన సంగతి తెలిసిందే. ఇషాన్ కిషన్ నేతృత్వంలోని రూర్కండ్ జట్టు.. ఫైనల్ లో హరియాణా పై విజయం సాధించి తొలిసారి SMAT టైటిల్ ను సొంతం చేసుకుంది. అయితే, ఈ విజయం వెనుక భారత మాజీ కెప్టెన్ ఎంఎస్ థోనీ కీలకపాత్ర పోషించాడట. ఈ విషయాన్ని టీమ్ ఇండియా మాజీ స్పిన్నర్, ప్రస్తుతం రూర్కండ్ క్రికెట్



సంఘం జాయింట్ సెక్రటరీగా కొనసాగుతున్న పాపాజ్ నదీమ్ వెల్లడించాడు. రాష్ట్రంలో క్రికెట్ పునర్నిర్మాణం, భవిష్యత్తు ప్రణాళిక కోసం తాము థోనీ నుంచి సలహాలు కోరినట్లు నదీమ్ తెలిపాడు. 'దేశవాళీ సీజన్ ప్రారంభమైనప్పుడు థోనీని సంప్రదించాం. కోచింగ్ సిబ్బంది నియామకం నుంచి ప్రతి విషయంలోనూ అతని సలహాలు, సూచనలు తీసుకున్నాం. థోనీ సయ్యద్ ముస్తాక్ అలీ టోర్నమెంట్ విషయంలో అన్ని


విషయాలు దగ్గరుండి చూసుకున్నాడు. ఆటగాళ్ల బలాలు, బలహీనతలను గుర్తించాడు. మాతో ఎప్పటికప్పుడు సంప్రదింపులు జరిపాడు. రూర్కండ్ కు చెందిన ప్రతి దేశవాళీ ప్లేయర్ గురించి థోనీకి అన్ని విషయాలు తెలుసు. రూర్కండ్ క్రికెట్ అభివృద్ధికి సహాయపడాలని అతనికి చాలా ఆసక్తి ఉంది' అని పాపాజ్ నదీమ్ వివరించాడు. ఇషాన్ కిషన్ SMAT టోర్నమెంట్ లో అదరగొట్టి తిరిగి జాతీయ జట్టులో

చోటు దక్కించుకున్నాడు. 2026 టీ20 ప్రపంచ కప్ జట్టులో ఇషాన్ కు అవకాశం కల్పించారు. టోర్నీలో మొత్తం 517 పరుగులు చేసిన అతను.. ఫైనల్ లో 49 బంతుల్లో 101 పరుగులు చేశాడు. దీంతో రూర్కండ్ 3 వికెట్ల నష్టానికి 262 పరుగులు చేసింది. లక్ష్మచేదనలో హరియాణా 193 పరుగులకే పరిమితమైంది. 2019లో అంతర్జాతీయ క్రికెట్ కు వీడ్కోలు పలికిన థోనీ.. ఐపీఎల్ లో కొనసాగుతున్న విషయం తెలిసిందే.



2025-26: ఆ స్టార్ బ్యాటర్ కోసం చెట్లెక్కిన అభిమానులు

విజయ్ హజారే ట్రోఫీలో భాగంగా బెంగళూరు వేదికగా దిల్లీ, ఆంధ్ర జట్టు తలపడ్డాయి. ఈ మ్యాచ్ లో దిల్లీ నాలుగు వికెట్ల తేడాతో విజయం సాధించిన విషయం తెలిసిందే. టీమ్ ఇండియా స్టార్ బ్యాటర్ విరాట్ కోహ్లా సెంచరితో (131; 101 బంతుల్లో 14 ఫోర్లు, 3 సిక్స్లు) మెరిశాడు. అయితే ఈ మ్యాచ్ లైవ్ ప్రసారం కాలేదు. అలాగే సెంటర్ ఆఫ్ ఎక్సలెన్స్ గ్రాండ్ 1 గేట్లను తెరవకుండానే ఈ మ్యాచ్ ను బీసీసీఐ నిర్వహించింది. దీంతో కోహ్లా అభిమానులు తీవ్ర నిరాశకు గురయ్యారు. కొంతమంది అభిమానులు మాత్రం ప్రమాదకర రీతిలో చుట్టుపక్కల ఉన్న చెట్లపైకి చేరి విరాట్ కోహ్లా



జట్టులలోకి రావడానికి జైస్వాల్ ఇంకా ఏం చేయాలి? : బిల్వే వెంగ్ సర్కార్

2026 టీ20 ప్రపంచకప్ కోసం ఇటీవల భారత సెలక్షన్లు జట్టును ప్రకటించారు. యువ బ్యాటర్ యశస్వి జైస్వాల్ కు జట్టులో చోటు కల్పించకపోవడం అందరినీ ఆశ్చర్యానికి గురిచేసింది. మూడు ఫార్మాట్లలో ఆడగలిగే సత్తా ఉన్న అతడిని ఎందుకు పక్కన పెట్టారని అభిమానులు సోషల్ మీడియాలో ప్రశ్నించారు. తాజాగా భారత మాజీ కెప్టెన్ దిల్లీప్ వెంగ్ సర్కార్ కూడా ఈ అంశంపై స్పందిస్తూ.. జట్టులోకి రావడానికి జైస్వాల్ ఇంకా చేయాలి? అంటూ పైర్ అయ్యాడు. 'అతని తప్పు లేకుండానే యశస్వి జైస్వాల్ ను పదే పదే తప్పించడం దురదృష్టకరం. అతను ఆటలోని అన్ని ఫార్మాట్లలో అద్భుతమైన ఫామ్ లో ఉన్నాడు. జట్టులోకి రావడానికి అతను ఇంకా ఏం చేయాలి? నాకు తెలియదు. మ్యాచ్ విన్నర్ ను ఎవరూ జట్టు నుంచి తప్పించకూడదు. టీ20 ప్రపంచకప్ నకు ఎంపికైన వారంతా నాణ్యమైన ఆటగాళ్లే. శుభేమన్ గిల్ విషయంలో సెలక్షన్లు తీసుకున్న నిర్ణయాన్ని సమర్థిస్తూ, గిల్ కి బదులు ఎవరిని ఎంచుకుంటారని మీరు అడిగితే నేను జైస్వాల్ వైపు మొగ్గుచూపుతా. అతను క్లాస్



పెర్ఫార్మర్ గా పదే పదే నిరూపించుకున్నాడు. ఎన్నోసార్లు జట్టుకు శుభారంభాలు అందించాడు. ఏ ఆటగాడినైనా ఒక ఫార్మాట్ లో వరుసగా జట్టు నుంచి తప్పిస్తే ఇక తన అవసరం లేదని భావించి ఆత్మవిశ్వాసాన్ని కోల్పోతాడు. క్రికెట్ లో ఆత్మవిశ్వాసం అనేది చాలా ముఖ్యం' అని వెంగ్ సర్కార్ అన్నాడు. యశస్వి జైస్వాల్ టీమ్ ఇండియా తరఫున జూలై 2024లో చివరి



టీ20 మ్యాచ్ ఆడాడు. తర్వాత అతను టెస్టులపై ఎక్కువ ఫోకస్ పెట్టేలా టీమ్ మేనేజ్ మెంట్ ప్రోత్సహించింది. జనవరి 11 నుంచి కివీస్ తో భారత్ మూడు వన్డే సిరీస్ లో తలపడనుంది. ఆ సిరీస్ కు జైస్వాల్ ఎంపికైనా.. బెంచ్ కే పరిమితమవడం ఖాయంగా కనిపిస్తోంది. ఎందుకంటే రెగ్యులర్ పవ్లె కెప్టెన్ శుభేమన్ గిల్.. రోహిత్ శర్మ తో కలిసి ఓపెనింగ్ చేస్తాడు.

బెంగళూరు CoE కి శ్రేయస్ అయ్యర్..



గాయం బారినపడిన బ్యాటర్ శ్రేయస్ అయ్యర్ మళ్లీ మైదానంలోకి అడుగుపెట్టడంపై దృష్టి సారించాడు. ప్రస్తుతం ఎలాంటి ఇబ్బంది లేకుండా బ్యాటింగ్ చేస్తున్న అతను గురువారం బెంగళూరులో ఉన్న బీసీసీఐ సెంటర్ ఆఫ్ ఎక్సలెన్స్ కు వెళ్లాడు. 'శ్రేయస్ అయ్యర్ దురదృష్టవశాత్తు గాయపడ్డాడు. దీంతో అతను చాలా మ్యాచ్ లకు దూరమయ్యాడు. మంచి విషయం ఏంటంటే.. ప్రస్తుతం అతడు నొప్పి లేకుండా ఉన్నాడు. బుధవారం ముంబయిలో ఎలాంటి ఇబ్బందీ లేకుండా బ్యాటింగ్ చేశాడు. రెగ్యులర్ గా జిమ్ లో కనరత్తులు చేస్తున్నాడు. నాలుగైదు రోజుల పాటు బీసీసీఐ సెంటర్ ఆఫ్ ఎక్సలెన్స్ లో గడుపుతాడు. అక్కడ అయ్యర్ ఫిట్ నెస్ ను మెడికల్, స్పోర్ట్ సైన్స్ స్టాఫ్ అంచనా వేస్తుంది' అని బీసీసీఐ అధికారి ఒకరు తెలిపారు. జనవరి 11 నుంచి భారత్, న్యూజిలాండ్ మధ్య మూడు వన్డే సిరీస్ ప్రారంభం కానుంది. ఈ సిరీస్ కోసం జనవరి 2 లేదా 3న జట్టును ప్రకటించనున్నట్లు సమాచారం.

హెర్బల్ టీ అనాద్యు.. FSSAI కీలక ఆదేశాలు



దిల్లీ: ఒకప్పుడు మార్కెట్ లో టీ అంటే.. టీపాడి, చక్కెర, పాలుతో చేసినది మాత్రమే. కానీ, తర్వాతి కాలంలో బ్లాక్ టీ, గ్రీన్ టీ వంటివి ప్రాచుర్యంలోకి వచ్చాయి. ఇటీవల కాలంలో హెర్బల్ టీ పేరుతో విక్రయాలు సాగుతున్నాయి. దీనిపై ఫుడ్ సేఫ్టీ, స్టాండర్డ్స్ అథారిటీ ఆఫ్ ఇండియా కీలక ఆదేశాలు ఇచ్చింది. మూలికలు, మొక్కల నుంచి సేకరించిన మిశ్రమాలతో తయారుచేసేవాటిని టీ పేరుతో పిలవద్దని ఆహార వ్యాపార నిర్వాహకులకు సూచించింది. ఇవేమీ కామెల్లియా సిన్సెన్సిస్ (తేయాకు శాస్త్రీయ నామం) సేకరించినవి కావు కాబట్టి టీగా వ్యవహరించొద్దని సూచించింది. చట్టం ప్రకారం.. ఇది తప్పుడు, తప్పుదోష పట్టించే ప్రచారం అవుతుందని పేర్కొంది. ఇటీవల కాలంలో రూయిబోస్ టీ, హెర్బల్ టీ, ఫుల్లర్ టీ వంటి పేరుతో విక్రయాలు సాగుతున్న నేపథ్యంలో FSSAI ఈ ఆదేశాలు ఇచ్చింది. ఇవేమీ తేయాకు మొక్క నుంచి సేకరించినవి కావని స్పష్టం చేసింది. తేయాకు మొక్కల నుంచి సేకరించిన వాటిని మాత్రమే టీగా వ్యవహరించాలని స్పష్టం

చేసింది. కాంగ్రా టీ, గ్రీన్ టీ, ఇన్స్టంట్ టీ వంటి రకాలను టీగా వ్యవహరించొచ్చని పేర్కొంది. ఇవి తప్ప తేయాకు సంబంధం లేని ఉత్పత్తులను టీగా వ్యవహరించొద్దని పునరుద్ఘాటించింది. అలా చేయడం ఫుడ్ సేఫ్టీ అండ్ స్టాండర్డ్స్ యాక్ట్, 2006ను ఉల్లంఘించడమే అవుతుందని స్పష్టం చేసింది. కాబట్టి ఇకామర్స్ సంస్థలు, తయారీదారులు, ప్యాకింగ్, మార్కెటింగ్, దిగుమతిదారులు, విక్రేతలంతా ఈ నిబంధనలు పాటించాలని స్పష్టం చేసింది. క్షేత్ర స్థాయిలో ఈ ఆదేశాలు అమలుయ్యేలా రాష్ట్ర ప్రభుత్వ అధికారులు చొరవ తీసుకోవాలని సూచించింది.

అందరి అంచనాలు తలకిందులు.. ఈ ఏడాది అత్యధికంగా అమ్ముడయింది ఈ కార్!



భారత ఆటోమొబైల్ మార్కెట్లో ఎనియూవీల హవా కొనసాగుతున్నప్పటికీ, 2025లో అందరినీ ఆశ్చర్యపరుస్తూ మారుతీ సుజుకి డిజైర్ సెడాన్ అగ్రస్థానంలో నిలిచింది. ఈ ఏడాది (జనవరి నవంబర్) అత్యధికంగా అమ్ముడైన కారుగా రికార్డు సృష్టించింది. ప్రముఖ ఎనియూవీ మోడళ్లయిన హ్యుందాయ్ క్రెటా, టాటా నెక్సాన్ లను వెనక్కి నెట్టి డిజైర్ టాప్ ఫైనకు చేరుకోవడం విశేషం. 2025లో ఇప్పటివరకు 1,95,416 యూనిట్ల డిజైర్ కార్లు అమ్ముడయ్యాయి. గత 41 ఏళ్లలో ఒక సెడాన్ మోడల్ అమ్మకాల్లో అగ్రస్థానంలో నిలవడం ఇది రెండోసారి మాత్రమే. దీని తర్వాత 1,87,968 యూనిట్ల అమృతాలతో హ్యుందాయ్ క్రెటా రెండో స్థానంలో, 1,81,186 యూనిట్లతో టాటా నెక్సాన్ మూడో స్థానంలో ఉన్నాయి. ప్రస్తుతం దేశీయ ప్యాసింజర్ వాహనాల మార్కెట్లో ఎనియూవీల వాటానే 55 శాతంగా ఉంది. ఇలాంటి పరిస్థితుల్లో టాప్ 10 బెస్ట్ సెల్లింగ్ కార్ల జాబితాల్లో చోటు దక్కించుకున్న ఏకైక సెడాన్ మారుతీ డిజైర్ కావడం గమనార్హం. ఈ జాబితాలో 6 ఎనియూవీలు, 2 హ్యాచ్ బ్యాక్లు, ఒక ఎంపీవీ మోడల్ ఉన్నాయి. ఈ టాప్ 10 జాబితాలో మారుతీ సుజుకికి చెందిన 6 మోడళ్లు ఉండగా, టాటా మోటార్స్ నుంచి రెండు, మహింద్రా, హ్యుందాయ్ నుంచి చెరోకటి ఉన్నాయి. జాబితాలో తర్వాతి స్థానాల్లో మారుతీ వ్యాగన్ ఆర్ (1,79,663), ఎర్టిగా (1,75,404), స్విఫ్ట్ (1,70,494), మహింద్రా స్కార్పియో (1,61,103), మారుతీ ఫ్రాంక్స్ (1,59,188), బ్రెజ్జా (1,57,606), టాటా పంచ్ (1,57,522) ఉన్నాయి. ఇటీవల జీఎస్ టగ్గింపు, పండుగ సీజన్ ఆఫర్లు, ఇయర్ ఎండ్ డిస్కాంట్లు కారణంగా కార్ల ధరలు తగ్గడం వంటి అంశాలు అమ్మకాలు పెరగడానికి దోహదపడ్డాయి.

10 ఏళ్లలో పెట్రోల్ పంపులు డబుల్.. అత్యధికం ఈ కంపెనీ చేతిలోనే..

దిల్లీ: దేశంలో పెరుగుతున్న వాహన వినియోగానికి అనుగుణంగా పెట్రోల్ పంపుల సంఖ్య నానాటికీ పెరుగుతోంది. ఈ ఏడాది నవంబర్ నాటికి 1,00,266కి చేరింది. 2015తో పోలిస్తే ఈ సంఖ్య రెట్టిపైంది. అమెరికా, చైనా తర్వాత అత్యధిక పెట్రోల్ పంపులు కలిగిన దేశంగా భారత్ మూడో స్థానంలో నిలిచింది. ఈ మేరకు చమురు మంత్రిత్వ శాఖ పరిధిలోని పెట్రోలియం ప్లానింగ్ అండ్ అనాలసిస్ సెల్ (PPAC) డేటాల్ వెల్లడైంది. దేశంలో పెట్రోల్ పంపుల్లో సింహభాగం ప్రభుత్వరంగ సంస్థలదే. ఇండియన్ ఆయిల్ కార్పొరేషన్, భారత్ పెట్రోలియం కార్పొరేషన్ లిమిటెడ్ హిందుస్థాన్ పెట్రోలియం కార్పొరేషన్ లిమిటెడ్ (HPCL) సంయుక్తంగా 90 శాతం వాటా కలిగి ఉన్నాయి. రష్యా రాన్ నెఫ్త్ మద్దతు కలిగిన నయరా ఎనర్జీ లిమిటెడ్ కు దేశవ్యాప్తంగా 6,921 ఔట్ లెట్లు ఉండగా.. రిలయన్స్ ఇండస్ట్రీస్ లిమిటెడ్, బీపీ జాయింట్ వెంచర్ కు 2,114 స్టేషన్లు ఉన్నాయి. షెల్ కంపెనీ 346 పెట్రోల్ పంపులు నిర్వహిస్తోంది.

10 ఏళ్లలో డబుల్

2015 నాటికి దేశంలో 50,451 పెట్రోల్ స్టేషన్లు ఉన్నట్లు పీపీఏసీ గణాంకాలు చెబుతున్నాయి. అప్పట్లో ప్రైవేటు కంపెనీలు 5.9 శాతం వాటాతో 2,967 ఔట్ లెట్లు మాత్రమే కలిగి ఉండేవి. నేడు వాటి మార్కెట్ వాటా 9.3 శాతానికి పెరిగింది. 2004లో 27 బంకులతో ప్రైవేటు కంపెనీలు ఈ మార్కెట్ లోకి ప్రవేశించాయి. ప్రపంచవ్యాప్తంగా చూసినప్పుడు అమెరికాలో అత్యధిక పెట్రోల్ పంపులు ఉన్నాయి.

భారత్ లో బిజినెస్ అగ్రస్థానం

దేశీయ పెట్రోల్ పంపులు అత్యధికంగా ఇండియన్ ఆయిల్ కార్పొరేషన్ చేతిలో ఉన్నాయి. దేశవ్యాప్తంగా 41,664 ఔట్ లెట్లును ఈ సంస్థ నిర్వహిస్తోంది. 24,605 స్టేషన్లతో బీపీసీఎల్, 24,418తో హెచ్ పీసీఎల్ మూడో స్థానంలో ఉన్నాయి. మొత్తం బంకుల్లో 29 శాతం గ్రామీణ ప్రాంతాల్లోనే ఉన్నాయి. దశాబ్దం క్రితం ఈ సంఖ్య 22 శాతంగా ఉండేది. ఒకప్పుడు పెట్రోల్, డీజిల్ మాత్రమే విక్రయించే ఔట్ లెట్లు.. నేడు సీఎస్ జీ, ఈపీ డిస్కాంట్ పాయింట్లు కూడా చేసుకుంటున్నాయి. పెట్రోలియం ఉత్పత్తుల ధరలపై పరోక్షంగా ప్రభుత్వ నియంత్రణ ఉండడంతో రెండు దశాబ్దాల తర్వాత కూడా ఈ రంగంలో ప్రైవేటు కంపెనీలు వాటా నామమాత్రంగానే ఉంది. అంతర్జాతీయ ధరలకు అనుగుణంగా రోజువారీ ధరలను నిర్ణయించే అధికారం ప్రభుత్వం ఎప్పుడో మార్కెట్ శక్తులకు వదిలేసినప్పటికీ.. 2021 నవంబర్ నుంచి వాటి ధరల్లో మార్పు ఉండడం లేదు.





మీరు అసూయ పడుతూనే ఉండండి..

: అనసూయ లేటెస్ట్ పోస్ట్
తాను ఏ విషయంలోనైనా బాధ పడకుండా బలంగా ముందుకు సాగుతానని నటి అనసూయ అన్నారు. హీరోయిన్ల దుస్తులపై శివాజీ వ్యాఖ్యలు చేయడం తీవ్ర దుమారం రేపిన విషయం తెలిసింది. తన వ్యాఖ్యలపై ఆయన వివరణ ఇచ్చే క్రమంలో అనసూయ పేరును ప్రస్తావించగా ఆమె పరుస పోస్ట్లతో స్పందించారు. ఈ క్రమంలో తాజాగా ఎక్స్ వేదికగా కొన్ని పోస్ట్లు పెట్టారు. “ప్రస్తుతం జరుగుతోన్న దాన్ని పక్కనపెడితే.. నేను ఏ విషయంలోనైనా నా అభిప్రాయాన్ని బలంగా వినిపిస్తాను. దేనికి ప్రభావితం కాకుండా ధైర్యంగా నిలబడతాను. ఎన్నో ఏళ్ల నుంచి సమాజంలో నిర్లక్ష్యం చేసిన అంశాన్ని అర్థమయ్యేలా చెప్పి, దానిపై పోరాటం చేయడమే నా ఉద్దేశం. ఎన్ని జరిగినా చెప్పింది చేయడానికి నేను ఎప్పుడూ కట్టుబడి ఉంటాను. మీరు అలా అసూయపడుతూనే ఉండండి.. మేం మరింత శక్తిమంతంగా, ఆకర్షణీయంగా ముందుకుసాగుతాం” అని అనసూయ తన పోస్ట్లో రాసుకొచ్చారు. జరుగుతున్నదాన్ని చెప్పడం చేతకాక కొందరు తన వయసు గురించి ప్రస్తావిస్తున్నారని ఆమె అసహనం వ్యక్తంచేశారు. తాను ఫిట్గా, గ్రామరస్గా ఉన్నానని చెప్పారు. పాత తరం ఆలోచనలను మనం ముందుకుతీసుకెళ్లాల్సిన అవసరం లేదని ఆమె అభిప్రాయపడ్డారు.

గీత అన్న ఆ మాట తలచుకుంటే ఇప్పటికీ కన్నీరు ఆగదు : నటుడు నందు



అనవసరమైన అంశాల్లో తన పేరును చేర్చినప్పుడు తాను 12 రోజుల పాటు ఎంతో బాధపడినట్లు నటుడు నందు అన్నారు. ఆ సమయంలో తన భార్య గీతా మాధురి అన్న ఒక్క మాట తలచుకుంటే ఇప్పటికీ కన్నీరు ఆగదని భావోద్వేగానికి గురయ్యారు. నందు హీరోగా తెరకెక్కిన చిత్రం ‘సైక్ సిద్ధార్థ’. జనవరి 1న ప్రేక్షకుల ముందుకు రానుంది. దీని ప్రచారంలో భాగంగా ఇచ్చిన ఇంటర్వ్యూలో నందు తన కెరీర్, ఫ్యామిలీ గురించి మాట్లాడారు. “నేను ఈ ఫీల్డ్లో లేకపోతే నామీద అలాంటి రూమర్స్ వచ్చే అవకాశమే ఉండేది కాదు. చూసే వాళ్లు ఎన్నో అనుకుంటారు. కానీ, వాళ్లెవరికీ దీని వెనక ఏం జరుగుతుంది, ఎన్నిగేమ్స్ ఉంటాయి, మనల్ని ఎలా ఇరికిస్తారు.. వంటి విషయాలు అర్థం కావు. మనకు బ్యాక్ గ్రౌండ్ లేకపోతే మనం ఏం చేయలేమని సంబంధం లేని అంశాల్లో మన పేర్లు చేరుస్తారు. నేను చేయని పనికి నామీద ఆరోపణలు వచ్చాయి. ఆ సమయంలో నాతో పాటు నా కుటుంబం మొత్తం బాధ పడింది. అప్పుడు గీత నాతో చెప్పిన మాట ఇప్పటికీ గుర్తుంది. ‘ఇక్కడ ఉండలేం. అన్నీ వదిలేసి వేరే దేశానికి వెళ్లిపోయి హోటల్లో పని చేసుకుందాం’ అని అన్నది. ఆ మాటలు గుర్తుచేసుకుంటే ఇప్పటికీ కన్నీళ్లు ఆగవు”.



అక్కడ రిలీజ్ కు సై!

సూపర్ స్టార్ మహేష్ బాబు, ధైర్యక్ర రాజమౌళి కాంబినేషన్ లో వారణాసి మూవీ రూపొందుతున్న విషయం తెలిసిందే. ఫారెస్ట్ బ్యాక్ డ్రాప్ తో అద్వైతం డ్రామాగా తెరకెక్కు తున్న ఈ సినిమా కోసం అటు సినీ ప్రియులు.. ఇటు మహేష్, జక్కన్న అభిమానులు ఎదురు చూస్తున్నారు. ప్రస్తుతం షూటింగ్ శరవే గంగా జరుగుతున్న ఈ మూవీ 2027లో థియేటర్స్ లో విడుదల కానుంది. గ్లోబల్ స్థాయిలో 100కు పైగా దేశాల్లో మూవీని విడుదల చేసేందుకు రెడీ అవుతున్నట్లు ఇప్ప టికేట్ మేకర్స్ నుంచి క్లారిటీ వచ్చేసింది. ఒకేసారి అన్ని దేశాల్లో విడుదల చేస్తారా? లేక గ్యాప్ తీసుకుని రిలీజ్ చేస్తారా? అనే విషయంపై స్పష్టత లేనప్పటికీ జపాన్ లో మాత్రం వారణాసి గ్రాండ్ గా విడుదల అవ్వనున్నట్లు సమాచారం. ఈ మేరకు మేకర్స్ ఎలాంటి ప్ర కటన చేయకపోయినా.. ఐమ్యాక్స్ జపాన్ తన సోషల్ మీడియాలో పరోక్షంగా తెలిపింది. రీసెంట్ గా వారణాసి థియేటర్స్ ను షేర్ చేసింది. 2027లో రిలీజ్ అంటూ రాసుకొచ్చింది. దీంతో జపాన్ లో పెద్ద ఎత్తున సినిమా విడుద లవుతున్నట్లు అర్థమవుతోంది. ఇప్పటికే జక్క న్న దర్శకత్వం వహించిన బ్లాక్ బస్టర్ హిట్ మూవీ ఆర్ ఆర్ ఆర్ ఆ దేశంలో భారీ రికార్డులు క్రియేట్ చేసింది.

క్రికెట్తో భారీగా ఆదాయం



హిందీ, తెలుగు, పంజాబీ భాషల్లో పలు సినిమాల్లో నటించి తన నటనతో ప్రేక్షకులను మెప్పించింది బాలీవుడ్ హీరోయన్ ప్రీతి జింటా. 1998లో దిల్ సే మూవీతో ఇండస్ట్రీలోకి ఎంట్రీ ఇచ్చిన ఈ భామ మొదటి సినిమాతోనే తన నటనకు ఫిలిం ఫేర్ ఉత్తమ నటి డెబ్యూ అవార్డ్ అందుకుంది. వైవిధ్యమైన పాత్రలను పోషించి ప్రేక్ష కులను ఆకట్టుకోవడమే కాకుండా ఎన్నో పురస్కారాలు పొందింది. ఒక్క మాటలో చెప్పాలంటే ఒకప్పుడు ఇండియన్ ఫిల్మ్ ఇండస్ట్రీ లో టాప్ హీరోయిన్ గా కొనసాగింది. టాలీవుడ్, బాలీవుడ్ స్టార్ హీరోలతో కలిసి నటించింది. మహేష్ బాబు సరసన రాజ కుమారుడు, వెంకటేశ్ జోడిగా ప్రేమంటే ఇదేరా వంటి చిత్రాలతో హిట్స్ అందుకున్న ఈ భామ.. ఎక్కువగా హిందీలో నటించింది. ప్రీతి ఒక బ్రాండ్ ప్రమోట్ చేయడానికి దాదాపు రూ. 1.5 కోట్లు తీ సుకుంటుందట. ప్రస్తుతం సినిమాలకు దూరంగా ఉంటున్న ఈ భామ.. ఐపీఎల్ పంజాబ్ కింగ్స్ కు యజమానిగా కొ నసాగుతోంది. ఈ జట్టు కోసం ఆమె ఏకంగా రూ. 3.5 కోట్ల వరకు పెట్టుబడి పెట్టింది. తాజా నివేదికల ప్రకారం ఆమె ఆస్తులు రూ. 350 కోట్లకు పైగానే పెరిగాయి. ఆమెకు ముంబైలో రూ. 17 కోట్ల విలువైన ఇల్లు, సింహలో రూ. 7 కోట్ల విలువైన మరో ఇల్లు ఉన్నాయి. కెరీర్ ఫాంలో ఉండగానే.. జీన్ గుడ్ ఎనఫ్ అనే వ్యక్తిని వివాహం చేసుకుంది. వీరికి కవలలు ఉన్నారు. ప్రస్తుతం తన భర్తతో కలిసి లాస్ ఏంజెల్స్ లో ఉంటుంది.

కథ వినకుండా ఒకే చెప్పా

‘కృష్ణమ్మ’ సినిమాతో మెప్పించిన అర్చన అయ్యర్.. ఇప్పుడు ఆది సాయికుమా ర్ తో కలిసి ‘శంబాల’ అనే ఒక ఇంట్రై స్సింగ్ హారర్ థ్రిల్లర్ లో నటించింది. ఈ సినిమా ఇవాళ రిలీజ్ అవుతున్న సంద ర్భంగా ఆమె మీడియాతో మాట్లాడింది. ఈ సినిమా కథ వినకుండానే ఓకే చెప్పే శాసనంబోంది అమ్మడు. సాధారణంగా ఏ హీరోయిన్ అయినా కథ మొత్తం విన్నాకే సినిమా సైన్ చేస్తారు. కానీ తాను మాత్రం ‘శంబాల’ కథ పూర్తిగా వినకుండా ఓకే చెప్పేశానంది. కారణం ధైర్యక్ర యుగంధర్ ముని చెప్పిన పాయింట్ అంతగా నచ్చిందంటోంది. సినిమా మొదలైన ఐదు నిమిషాలకే ఆడియెన్స్ ఒక కొత్త ప్రపంచం లోకి వెళ్ళిపోతారని, ఆ కథలో ఉండే గ్రిప్పింగ్ అలాంటిదని ఆమె కాన్ఫి డెంట్ గా చెప్పారు. ఈ సినిమాలో తాను ‘దేవి’ అనే అమ్మాయిగా కనిపిస్తానని, ఆ పాత్ర చుట్టూనే కథ అంతా తిరుగుతుం దని వివరించారు. అందుకే కథ కూడా వినలేదని తెలిపింది. కేవలం జంప్ స్కేర్లు మాత్రమే కాకుండా, ఒక మంచి ఎమోషనల్ జర్నీ ఈ సినిమాలో ఉంటుం దంటోంది అమ్మడు.



‘జైలర్ 2’ లో షారుక్ ఖాన్.. హింట్ ఇచ్చిన నటుడు



శ్రీ జనీకాంత్ కథానాయకుడిగా నెల్సన్ దిలీప్ కుమార్ తెరకెక్కించిన చిత్రం ‘జైలర్’ . బ్లాక్ బస్టర్ హిట్ ను అందుకున్న ఈ సినిమా ఎన్నో రికార్డులను తన ఖాతాలో వేసుకుంది. ఇప్పుడొస్తున్న సీక్వెల్ పై భారీ అంచనాలు నెలకొన్నాయి. వాటిని సీనియర్ నటుడు మిథున్ చక్రవర్తి రెట్టింపు చేశారు. ‘జైలర్’లో పలు భాషలకు చెందిన అగ్రతారలు అతిథి పాత్రల్లో మెరిసిన విషయం తెలిసిందే. రెండో భాగంలోనూ ఆ సందడి కొనసాగునుంది. సీనియర్ నటుడు మిథున్ చక్రవర్తి కూడా ఇందులో కీలకపాత్రలో కనిపించనున్నారు. తాజాగా ఆయన ఒక ఇంటర్వ్యూలో మాట్లాడుతూ.. ‘జైలర్ 2’ భారీ స్థాయిలో రానుందన్నారు. ఇందులో మోహన్ లాల్, షారుక్ ఖాన్, రమ్యకృష్ణ, శివరాజ్ కుమార్ లు అతిథి పాత్రల్లో కనిపించనున్నట్లు తెలిపారు. దీంతో షారుక్ ఇందులో ఉన్నట్లు ఎన్నో రోజుల నుంచి వన్స్ న్యూ వార్తలకు బలం చేకూరినట్లైంది. తన పాత్ర గురించి ఇటీవల శివరాజ్ కుమార్ కూడా మాట్లాడారు. “మొదటి భాగం ఎక్కడ ఆగిపోయిందో అక్కడి నుంచే సీక్వెల్ ప్రారంభమవుతుంది. పార్ట్ 2లో నా పాత్ర నిదీవి మొదటి భాగంతో పోలిస్తే ఎక్కువ. కొన్ని రోజులు మాటింగ్ కు కూడా హాజరయ్యాను. జనవరిలో మిగిలిన షూటింగ్ పూర్తి చేస్తాను” అని చెప్పారు. వచ్చే ఏడాది జూన్ 12న ‘జైలర్ 2’ ను విడుదల చేసేందుకు చిత్రబృందం సన్నాహాలు చేస్తోంది.